

ΤΑ ΑΝΑΚΡΕΟΝΤΕΙΑ

Glossikos axetazomena porro

ΓΛΩΣΣΙΚΩΣ ΕΞΕΤΑΖΟΜΕΝΑ ΠΟΡΡΩ

tes ton dokimon syntheikas

ΤΗΣ ΤΩΝ ΔΟΚΙΜΩΝ ΣΥΝΘΕΙΑΣ

Apochousin

ΑΠΕΧΟΥΣΙΝ.

DISSERTATIO PHILOLOGICA

QUAM SCRIPSIT

AD SUMMOS IN PHILOSOPHIA HONORES

AB AMPLISSIMO

PHILOSOPHORUM IENENSIIUM ORDINE

RITE IMPETRANDOS

PANAGIOTIS TZÉNOS

PELOPONNESIUS.

IENAE,

TYPIS FROMMANNI (H. POHLE)

MDCCCLXXXIV.

Εἰσαγωγή.

Ἡ τιμὴ καὶ ὁ θαυμασμὸς ὃν ἀπονέμουσι μέχρι τοῦ νῦν τῷ Τηΐῳ μελωδῷ ἐρείδεται μάλιστα ἐπὶ τῆς συλλογῆς τῶν ᾠδῶν τῶν φερομένων ψευδῶς ὑπὸ τὸ ὄνομα αὐτοῦ. Ἡ συλλογὴ αὕτη ἐπιγράφεται: „*Ἀνακρέοντος τοῦ τηΐου συμποσιακὰ ἡμιάμβια*“ ἢ ἐν τῷ πίνακι τῶν περιεχομένων τελειότερον „*Ἀνακρέοντος τηΐου συμποσιακὰ ἡμιάμβια, καὶ ἀνακρεόντια: καὶ τρίμετρα: τοῦ ἁγίου γρηγορίου τοῦ θεολόγου ἐκ τῶν ἐπῶν ἐκλογαὶ διάφοροι:* „καὶ ἀπαντᾷ τὸ πρῶτον ἐν τῇ Anthologia Palatina T. III. p. 4. ἣτις συνετέθη ὑπὸ Κωνσταντίνου Κεφαλᾶ κατὰ τὴν δεκάτην ἑκατονταετηρίδα ἐπὶ αὐτοκράτορος Κωνσταντίνου τοῦ Πορφυρογεννήτου. Παραπλήσια τούτοις ἐποιήθησαν τὸ πρῶτον κατὰ τὴν Ἀλεξανδρινὴν ἐποχὴν, ὅτε ἡγάπων τὸ λεπτότεχρον καὶ περίεργον, ἐπετήδευον ὁμῶς καὶ τὸ ἀφελὲς καὶ ἄπλαστον, ὡς μαρτυροῦσι τὰ πολλὰ μικρὰ ποιήματα τοῦ Βίωνος καὶ Μόσχου οὔτινες τῷ Ἀνακρέοντι παραδείγματι ἐχρήσαντο. Βραδύτερον δὲ κατὰ τοὺς πρώτους χριστιανικοὺς αἰῶνας ὅτε ὁ ἀστὴρ τῆς ἐθνικῆς θρησκείας πρὸς τὴν δύσιν ἀπέκλινε μετεφνεύθη τὸ εἶδος τοῦτο τῆς ποιήσεως εἰς Κωνσταντινούπολιν ἔνθα ἰδίᾳ ἀπὸ τοῦ Ἰουλιανοῦ μέχρι τοῦ Ἰουστινιανοῦ πολλοὺς τοὺς μιμητὰς εὗρεν ἐξ ὧν διασημότεροί εἰσι· Βασίλειος, Γρηγόριος ὁ Ναζιανζηνός, Συνέσιος, Welcker kl. Schr. II, S. 382, Stark. p. 36—38. Ἰωάννης Γάζης, Προκόπιος, Τιμόθεος, Ἰουλι-

νός δ' Αἰγύπτιος καὶ Ἀγαθίας. „ἡ πόλις αὕτη (Γάζα) φιλόμουσος ἦν καὶ περὶ τοὺς λόγους εἰς ἄκρον ἐληλακυῖα. Ἑλλόγιμοι ταύτης τῆς πόλεως Ἰωάννης, Προκόπιος, Τιμόθεος καὶ οἱ τῶν Ἀνακρεοντικῶν ποιηταὶ διάφοροι” Σχολ. εἰς ἔκφρασιν Ἰωάννου Γάζης. Jacob’s Anth. Palat. III 814. Bergk’s griech. Literaturgeschichte. II 357. καὶ παρέμεινεν ἐν χρήσει τοῦτο τὸ εἶδος μέχρι τῆς δεκάτης ἑκατονταετηρίδος, ἀλλὰ τὰ προϊόντα αὐτοῦ ὧν αἱ πρὸς ποιήσιν ἀφορμαὶ ἐκ τῆς ἀρχαιότητος ἐλαμβάνοντο ὑπεμφαίνουσι τὴν διανοητικὴν καὶ πολιτικὴν κατάστασιν ἥτις κατ’ ἐκείνην τὴν ἐποχὴν ἐπεκράτει. Ἐκ ταύτης τῆς περιόδου μνείας ἄξιοι τυγχάνουσιν ὄντες Λέων Μάγιστρος, Ἀκόλουθος, Ἡλίας Σύγγελος, Γεώργιος, Ἰγνάτιος, Κωνσταντῖνος Σικελιώτης. Bergk’s poet. lyr. Graec. III. 339. griech. Literaturgeschichte. II 357.

Ἐπὶ μακρὸν χρόνον ἐξελαμβάνετο ἡ συλλογὴ αὕτη ὡς γνήσιον ἔργον ἀρχαίας ποιήσεως. Ἀφ’ οὗτος ὁμως τὰ πάντα ὑπεβλήθησαν τῇ ἐρευνῇ τῆς κριτικῆς παραντίκα ἠγέρθησαν ὑπόνοιαι περὶ τῆς γνησιότητος αὐτῶν. Καὶ πολλοὶ μὲν ἐγκύψαντες καὶ ἀκριβώσαντες τὸ πνεῦμα ἀπεφήναντο ἅπαντες γνώμην κατὰ τῆς γνησιότητος αὐτῶν, ἀλλ’ ἐκ τούτων πάλιν τινὲς ἰσχυρίζοντο ὅτι ἐν αὐτῇ ἐμπεριέχονται τινὰ ποιήματα τῷ Ἀνακρέοντι ἀνήκοντα, Welcker kl. schr. II S. 389. Stark. quaestionum Anacreonticarum libri duo, Lips. 1846, 90. ἄλλοι δὲ παρεδέχθησαν τὸ πιθανὸν ὅτι θέματά τινα, στίχοι, καὶ στροφαὶ ἐκ τῶν ποιημάτων τοῦ Ἀνακρέοντος ἐλήφθησαν. Pauly’s real-encyclopädie I. S. 945. Πρὸς δὲ τούτοις ἐλήφθη κατὰ Bergk καὶ θέμα τι ἐν τῶν τοῦ Ἀρχιλόχου ἀλλὰ μεταβεβλημένον. Poet. lyr. graec. ed. 4. III. p. 301, an. 7. griech. Literaturgeschichte. II S. 352.

Ἐν γένει ὁ χαρακτήρ τῶν ῥσμάτων τούτων λίαν διαφέρει τοῦ τοῦ Ἀνακρέοντος. Καὶ οὐδεὶς μὲν ἀρνεῖται ὅτι τὸ εὐθυμον γῆρας, αἱ χάριτες τοῦ Ἔρωτος καὶ τοῦ οἴνου, ἡ δύναμις καὶ ἡ πανουργία τοῦ ἔρωτος διεξάγονται ἐν πολλοῖς μεταφυσικῆς ἀφελείας καὶ χάριτος, ἀλλὰ τὰ πρόσωπα οἷον ὁ Βά-

θυλλος οὐδεμίαν πραγματικὴν ἀλήθειαν καὶ ζωὴν ἔχουσιν, ἡ δὲ ἀπουσία συγκεκριμένων περιστάσεων ἀντιμάχεται πρὸς τὴν φύσιν τῆς τέχνης τοῦ Ἀνακρέοντος. Πλὴν δὲ τούτου ἡ ἰσχὺς τοῦ ἀσθενοῦς φύλου τῶν γυναικῶν, ἡ εὐπραγία τοῦ γήρατος, ἡ δύναμις τοῦ μικροῦ Ἔρωτος ἀρμόζουσιν εἰς ἐπιγράμματα κατὰ τοὺς μεταγενεστέρους ἐπιγραμματοποιοὺς μάλιστα δὲ κατὰ τὸν Μελέαγρον ἀκμάσαντα κατὰ τὸν Α'. πρ. Χρ. αἰῶνα. Ἐπειτα οἱ Ἔρωτες εἰκονίζονται ὡς πανοῦργα παιδάκια ὅπερ ἀρμόζει τῇ δακτυλιογλυφίᾳ καὶ σύγχρονόν ἐστι Ἀνσίππου καὶ Ἀλεξάνδρου.

Πρὸς δὲ τούτοις ἐξελέγχεται τὸ νόθον αὐτῶν καὶ ἐκ τούτου ὅτι ἐν αὐτοῖς ἀπαντᾷ τὸ ὄνομα τοῦ Ἀνακρέοντος κατὰ τρέπον δηλοῦντα αὐτὸν ἀλλότριον τούτων τῶν ποιημάτων. „Ἀνακρέων ἰδὼν με ὁ Τηϊὸς μελωδός.“ 1, 1. Bergk. poet. lyr. graec. ed. 4. III. p. 297. „ἡδυμελὴς Ἀνακρέων, ἡδυμελὴς δὲ Σαπφῷ, πινδαρικὸν δέ μοι μέλος συγκεράσας τις ἐγγέοι.“ 20, 1. „τὸν Ἀνακρέοντα μιμοῦ τὸν ἀοίδιμον μελιστὴν“ 59, 7. Εἵτα γίνεται μνεία τῆς γραφικῆς, τῆς ῥητορικῆς, τῆς Ῥοδίας σχολῆς, τῆς Ῥώμης καὶ τῆς Ἀχαΐας δηλ. τῆς Ἑλλάδος ὑπὸ τὴν ῥωμαϊκὴν κυριαρχίαν ἐξ ὧν δηλοῦνται ὅτι λίαν μεταγενεστέρως ἐποιεῖσθαι. οἷον. „ἄγε ζωγράφων ἄριστε λυρικῆς ἄκουε μούσης.“ 2 B. 1, „γράφε ζωγράφων ἄριστε ῥοδίης Κοίρανε τέχνης.“ 15, 3. „Ἀχαΐης γάρ ἐστιν ὅπου καλαὶ γυναῖκες.“ 13, 15. „οὐ τῆς ἅπαντα ἐχούσης Ῥώμης.“ 13, 20. „τί με τοὺς νόμους διδάσκεις καὶ ῥητόρων ἀνάγκας; τί δέ μοι λόγων τοσούτων τῶν μηδὲν ὠφελούντων;“ 50, 1.

Καὶ μετρικῶς ἐξεταζομένων καταδείκνυται τὸ μεταγενέστερον αὐτῶν. Ἐκ τῶν διαφορῶν μέτρων τοῦ Ἀνακρέοντος μόνον γίνεται χρῆσις τῶν ἰωνικῶν, Rossbach-Westphal, griech. Metr. III, S. 304. καὶ τῶν καταληκτικῶν ἱαμβικῶν διμέτρων, ebds. S. 197., καὶ ὅσῳ νεώτερον ποίημά τι τόσῳ μείζων ἡ ἐλευθερία τοῦ μέτρου. Νεώτατα δὲ ἀναμφιβόλως εἰσὶν ἐκεῖνα τὰ ποιήματα ὧν ἡ στιχουργία ῥέπει μεταξὺ τῆς κατὰ προσωδίαν καὶ

τῆς κατὰ τόνον, καὶ ἐν οἷς ἡ προσωδία τῶν φωνηέντων α ι ν
λίαν ἀσαφής, ἢ ὅσα ὅλως κατὰ τόνον ἀναγινώσκονται καὶ ὠρις-
μένον ἀριθμὸν συλλαβῶν ἔχουσιν. Pauly's Real-Encyclopädie
I. S. 945.

Καὶ αὗται μὲν περίπου αἱ γινῶμαι αἵτινες κατὰ τῆς γνη-
σιότητος αὐτῶν ἐξηγέθησαν. Ἵνα δὲ ἐντελέστερον τὸ νόθον
αὐτῶν ἀποδειχθῇ καὶ ἡ ἐλαχίστη ἀμφιβολία περὶ τούτου ἀρθῇ
ἐξήτασα τὸ κείμενον τῶν Ἀνακρεοντείων ὑπὸ γλωσσικῇν ἔποψιν,
ἐνθα πολλοὺς τύπους καὶ ῥήσεις εὔρον οὐδαμοῦ τῶν ἀρχαίων
συγγραφέων ἀπαντώσας. Ἐκ τούτων ἄλλαι μὲν εὔρηνται τὸ
πρῶτον παρ' Ἀριστοτέλει ἐν τοῖς ἀποσπάσμασιν, ἄλλαι δὲ
παρὰ Πολυβίῳ. Πολλῶν πάλιν γίνεται χρῆσις τὸ πρῶτον ἐν
τῇ Γραφῇ, παρὰ Λουκιανῷ καὶ παρὰ Πλουτάρχῳ μάλιστα δὲ
ἐν τοῖς Ἡθικοῖς αὐτοῦ. Τινὲς δὲ παρὰ Φιλοστράτῳ, Ἡλι-
οδώρῳ, Ἱμερίῳ καὶ Εὐσταθίῳ, καὶ τινες πάλιν μόνον ἐν τοῖς
Ἀνακρεοντείοις καὶ παρ' οὐδενὶ τῶν ἐσχάτως μεταγενεστέρων.
Οὕτως ἐν παραδείγματι οἱ τύποι κεκέρασμαι, ἐβράχην,
ἐπετάσθην ἀπαντῶσι τὸ πρῶτον παρ' Ἀριστοτέλει. Οἱ
τύποι ἐλασθεῖς, εὐτελίζω, λυρίζω, βοήσω ἀντὶ τοῦ
βοήσομαι παρὰ Πλουτάρχῳ. Τὸ χειραγωγῶ εὔρηται τὸ
πρῶτον ἐν τῇ Γραφῇ. Τὸ λοιπὸν ἐπὶ τῆς σημασίας τοῦ οὖν
παρὰ Πολυβίῳ καὶ ὁ τύπος ἐπατάχθην παρὰ Λουκιανῷ. Ἡ
σημασία τῆς λέξεως ὥρας ἐφ' ἧς κεῖται ἐν τῇ ῥήσει „μεσο-
νυκτίοις ποθ' ὥραις“ ἄρχεται ἀπὸ τῆς Ἀλεξανδρινῆς
ἐποχῆς. Τὸ ἡλιῷ παρὰ Φιλοστράτῳ καὶ ἡ σημασία τοῦ δῆθεν
ἀντὶ ἐντεῦθεν μόνον παρὰ τοῦ Ἡουχίου ἀναφέρεται. Τὸ ῥῆμα
ἀπλῶ παρ' Ἀγαθία, ἡ δὲ λέξις ληνοβάτης παρ' Ἱμερίῳ. Τὸ
ῥῆμα δροσῶ καὶ αἱ λέξεις κηροτέχνης καὶ καλλιτέχνης
μόνον ἐν τοῖς Ἀνακρεοντείοις ἀπαντῶσιν. Ἐπειτα καὶ οἱ ἐν
αὐτοῖς σολοικισμοὶ ὡς μὴ φοβῆσαι ἀντὶ τοῦ μὴ φοβοῦ ἢ κατὰ
τὸ κείμενον μὴ φόβησαι ἀντὶ μὴ φοβήθητι, ἡ ῥῆσις χα-
λεπώτερον πάντων ἀντὶ χαλεπώτατον πάντων, ἡ

χρησίς τοῦ παθ. ἀορίστου ἐπισταθεῖς ἀντί ἐπιστάς ὑπεμφαίνουσιν ὅτι ταῦτα ἐποιήθησαν εἰς ἐποχὰς καθ' ἃς ἡ γλῶσσα ἐν ἐσχάτῃ παρακμῇ διετέλει οὕσα.

Ἡ συλλογὴ αὕτη συνέκειτο ἐκ δύο συστημάτων, ἅτινα κατόπιν συνηνώθησαν. Τούτων τὸ πρῶτον σύστημα, τὸ ἀρχαιότερον καὶ δοκιμώτερον ὑποδιαιρεῖται εἰς δύο μέρη. Καὶ τὸ μὲν πρῶτον μέρος ἀποτελοῦσι δώδεκα ἄσματα εἰς ἡμιαμβεῖα πεποιημένα, (1, 4, καὶ 6—15), 4 εἰς ἀνακλωμένους, (16, 17, 18^α, 18^β) καὶ δύο εἰς μέτρον, οὔτινος σπανιωτέρα ἐγίγνετο χρησίς (19, 20). — Τὸ δὲ δεύτερον μέρος ἀπάνθισμα ὃν ἐκ ποιημάτων ποιητοῦ κατὰ τὴν Ἀλεξανδρινὴν ἐποχὴν ἀκμάσαντος σύγκειται ἐκ τεσσάρων καὶ δέκα (21—34) ὧν ἑπτὰ εἰς ἡμιαμβεῖα καὶ ἑπτὰ εἰς ἀνακλωμένους πεποιήνται. — Τοῦ δὲ δευτέρου συστήματος τὰ ποιήματα 2, 3, 5, 40, 42, 52, (στίχ. 1—8) 59, καὶ ἴσως 37 ἀνήκουσι τῇ Βυζαντιακῇ ἐποχῇ, ὡς καταδείκνυται ἐκ τῶν ἐν αὐτοῖς κρατούντων περὶ τονισμοῦ νόμων, οἵτινες ἐν αὐτῇ ταύτῃ τῇ ἐποχῇ ἐν ἰσχύϊ ἦσαν. Ἐν δὲ τοῖς ποιήμασι 55, 56, 57. οὐδὲν ἶχνος τῶν περὶ τονισμοῦ νόμων τῶν ἐν τῇ Βυζαντιακῇ ἐποχῇ ἀπαντᾷ. Τούτου ἔνεκεν φαίνεται ὅτι ἐποιήθησαν ὑπὸ ποιητοῦ κατὰ τὴν 4 ἢ 5 ἑκατονταετηρίδα ἀκμάσαντος, τουτέστι πρὸ τοῦ Ἰουστινιανοῦ. Παράβαλ. Hansen in den Verhandlungen der Philologenversammlung in Carlsruhe. 1882. p. 284. ff.

Τίνες δὲ οἱ ποιηταὶ τούτων ἀδύνατον ἐξευρεῖν. Κατὰ Bergk. griech. Literaturgeschichte. II. S. 353. τὸ δεύτερον ποίημα φέρει συνήθως τὴν ἐπιγραφὴν „τοῦ αὐτοῦ Βασιλείου“. Ἐκ τούτου πλανηθέντες τινὲς ἀπέδωκαν αὐτὸ τῷ Ἐκκλησιαστικῷ συγγραφεῖ. Ἀλλὰ τὸ ἐν τῷ χειρογράφῳ ὄνομα ἄγει ἡμᾶς μᾶλλον εἰς τὸ ὄνομα Βασιλικῷ, οὐδένα ἔχοντας λόγον ὑπονοεῖν τὸν δμῶνυμον ῥήτορα τοῦ τρίτου μ. Χρ. αἰῶνος. Καθόλου ἀμφίβολον εἰ ἐνταῦθα τὸ ὄνομα τοῦ συγγραφέως ἐπιγέγραπται. Ἦν ἂν τότε ἀνάγκη τῷ αὐτῷ συγγραφεῖ ἐπίσης τὸ πρῶτον

ποίημα ἀποδοῦναι, ὅπερ βεβαίως οὐ τοῦ Ἀνακρέοντός ἐστιν. Ἀλλ' ἀμφότερα τὰ ποιήματα, ὡς αἱ διαφοραὶ τοῦ μέτρου ἐμφαίνουσιν, ἐλήφθησαν ἐκ διαφορῶν συλλογῶν καὶ δυνατόν οὐχ ἑνὸς ποιητοῦ εἶναι. Πιθανῶς ἐν τῇ δευτέρᾳ συλλογῇ προεγράφετο τὸ ὄνομα Βασιλικοῦ τῶν ἡμιαμβίων φερόντων τὸ ὄνομα τοῦ Ἀνακρέοντος. Τὸ πέμπτον ποίημα ἐπιγέγραπται ἐν τῇ Ἀνθολογίᾳ τοῦ Πλανούδη „Ιουλιανοῦ ἀπὸ ὑπάρχων Αἰγυπτίου“ ὅστις κατὰ τὸν ἕκτον μ. Χρ. αἰῶνα ἤκμασεν.

Ἐν τῇ πρώτῃ τῶν Ἀνακρεοντείων ᾠδῇ ἀναγινώσκεται.

6 „γέρων μὲν ἦν, καλὸς δέ,
„καλὸς δὲ καὶ φίλευνος·
„τὸ χεῖλος ἄζεν οἴνου,
„τρέμοντα δ' αὐτὸν ἦδη
10 „Ἔρως ἐχειραγώγει.

Τὸ ῥῆμα χειραγωγῶ ἀντὶ τοῦ ἐπιλαβόμενος τῆς χει-
ρὸς ἄγω ἢ ὁδηγῶ τινα παρ' οὐδενὶ τῶν παλαιῶν εὔρηται. Μό-
νον ὑπὸ τῶν μεταγενεστέρων γίνεται αὐτοῦ χρῆσις. οἶον. „χειρα-
γωγοῦντες δὲ αὐτὸν εἰσήγαγον εἰς Λαμασκόν“. Λουκ. πραξ.
9, 8. „ὥς δὲ οὐκ ἔβλεπον ἀπὸ τῆς δόξης τοῦ φωτὸς ἐκείνου
χειραγωγούμενος ὑπὸ τῶν συνόντων μοι ἦλθον εἰς Λαμασκόν.“
22, 11. „Εὖ ποιεῖς, ὦ Ἑρμῆ, χειραγωγῶν.“ Λουκ. Τιμ. 30.
„Τὸν δεσπότην μετὰ τῆς μητρὸς ἐχειραγώγει.“ Ἀθῆν. 5, 211.
„ὥσπερ τυφλὸν χειραγωγῶν“ Γρηγ. Ναζιανζ. p. 547. c. „Πάπ-
πος ὑπὸ σφετέρων ἐγγόνων χειραγωγούμενος.“ Ἱεροκ. παρὰ
Στοβ. Ἀνθολ. III, 449. „παίδων πολλῶν προηγουμένων καὶ
χειραγωγούντων τοὺς γονεῖς.“ Μουσών. III, 450. „Ὁ Οἰδίπους
γηραιὸς ὢν ἀφικνεῖται εἰς Ἀθῆνας ὑπὸ τῆς θηγατρὸς Ἀντι-
γόνης χειραγωγούμενος“ ὑπόθεσ. εἰς Οἶδ. ἐπὶ Κολωνῷ. „ἵνα
τῷ λόγῳ χειραγωγούμενοι μηδὲν ἄλογον πράξωσιν“ Ἰωάν. Χρυ-
σοστ. λόγ. εἰς τὴν παραβ. τοῦ Ἀσώτου 1. „Τὴν εὐρεσὶν μνήμη
χειραγωγεῖν“ Πλ. ῥθ. 48. „Ἀπὸ τῆς φωνῆς ἐπ' αὐτὴν χειραγω-
γηθεῖς“ Ἡλιοδ. 1, 30. „ἐπὶ τὸ δωμάτιον ὑπὸ θρόνου χειραγω-

γούμενος“ 5, 2. „εἰκότως οὖν μισῶ τοὺς Ἀθηναίους δι’ ἐκείνους οὐχ ὑπὸ τῶν τέκνων ἀλλ’ ὑπὸ τῶν οἰκετῶν χειραγωγούμενος“ Διοδ. 13, 20, 5. „Διὰ τοῦ τῶν Μουσῶν ὀνόματος χειραγωγούμενος“ Ὀλυμπ. εἰς Πλατ. Ἀλκιβ. 80. „Ἀλλοτρίους δὲ δοκεῖν ἔχειν ὀφθαλμοὺς τυφλὸν γενέσθαι σημαίνει καὶ ὑπὸ ἄλλου χειραγωγηθῆναι.“ Ἀρτεμίδωρ. Ὀνειροκρ. I, 26. „Τὸν Οὐρσέλιον τὰ τῆς τυφλώσεως ὄργανα φέροντα καὶ ὑπὸ του χειραγωγούμενον.“ Ἄννα Κομνηνὴ I, 1, 22, 14. ἐκδ. Bonn. „Καὶ ἄχειρα ὑπὸ ἀνδρῶν ἐτέρων χειραγωγούμενον.“ II, 347, 8. „πίστει χειραγωγούμενος.“ Ἰωαν. Δαμασκ. σελ. 263. „Ἐκ τούτων ἐπὶ τὴν θείαν οὐσίαν χειραγωγούμενος“ 144. „κατ’ ὀλίγον χειραγωγούσης τῆς τύχης αὐτὸν.“ Ἡρωδ. 8, 3. Πῶς δὲ τὸ τοιοῦτον ὑπὸ τῶν δοκίμων ἐξεφέρετο οὐ δύναμαι μετ’ ἀκριβείας εἰπεῖν, εἰ καὶ πολλὰς ἐν πολλοῖς τῶν ἀρχαίων συγγραφέων ἐρεῦνας ἐποιησάμην. Ἀλλὰ φρονῶ ὅτι τὸ ἐν Σοφοκλέους Αἴαντι ἀπαντῶν „χερσὶν εὐθύνειν“ οὐ πόρρω ταύτης τῆς σημασίας ἀφίσταται. οἶον· „δεῦρο προσπόλων ἄγ’ αὐτὸν (τὸν Παῖδα) ὅσπερ χερσὶν εὐθύνων κυρεῖς.“ Σοφοκλ. Αἴας 542.

Ἐν τῇ αὐτῇ Ἀνακρεοντεῖω ᾠδῇ κατωτέρω φέρεται.

- 11 „ὁ δ’ ἐξελὼν καρήγον
 „ἐμοὶ στέφος δίδωσιν.
 „τὸ δ’ ὥς’ Ἀνακρέοντος.
 „ἐγὰ δ’ ὁ μωρὸς ἄρας
 15 „ἐδησάμην μετώπῳ
 „καὶ δῆθεν ἄχρι καὶ νῦν
 „ἔρωτος οὐ πέπαυμαι.“

Ἐκ τῶν συμφραζομένων παντὶ τῷ προσέχοντι τὸν νοῦν καθίσταται δῆλον, ὅτι τὴν λέξιν δῆθεν οὐ δύναται τις ἄλλως ἐρμηνεύσαι, ἢ διὰ τοῦ ἐντεῦθεν, ἢ διὰ τοῦ τῆς ἡμετέρας συνη-

θείας ἔκτοτε. Ἄλλ' ἐπὶ ταύτης τῆς σημασίας παρ' οὐδενὶ τῶν δοκίμων συγγραφέων εὔρηται. Ἴδού δὲ περὶ τούτου παρὰ τῶν μεταγενεστέρων λεξικογράφων καὶ ὑπομνηματιστῶν τὶ ἀναφέρεται.

„Δῆθεν. ὡς δὴ φησι, τοῦτο προσποιήσιν ἀληθείας ἔχει, δύναμιν δὲ ψεύδους· λαμβάνεται τόθεν ὡς παραπληρωματικόν.“ „Ὁ δὲ Σερτώριος παρήγει ὡς δῆθεν αὐτοῖς παραδοῦναι τὴν πόλιν.“ „Ὁ δὲ Κῦρος ὡς ἐπὶ Πισίδας δῆθεν ἐπορεύετο, ἐφ' οὗς στρατεύειν προεφασίζετο.“ Καὶ αὖθις. „Προέτεινε τὰς χεῖρας, ἵκετεύων δῆθεν.“ Καὶ αὖθις. „Ἄλλως δὲ τῇ καθ' ἡμᾶς πολιτείᾳ χαίρειν ἐθέλοντα δῆθεν.“

Σουΐδας. (Τομ. Α'. σελ. 1235. ἔκδ. Bernhardt.)

„Τὸ δῆθεν ποτὲ μὲν ἐστὶ παραπληρωματικὸν δὴ, ποτὲ δὲ ὡς δῆ.“

Μέγα ἐτυμολογικόν. (Σελ. 263, 25.)

„δῆθεν. ὡς δὴ, ἢ φησὶν· ἢ ἐντεῦθεν.

δῆθεν· ὡς μάλιστα, ὡς δὴ (cod. δῆλον), ἐξεπίτηδες.“

Ἡσύχιος. (Τομ. Α'. σελ. 479, 69, 70, ἔκδ. Schmidt.)

„δῆθεν· ὡς δὴ φησιν· ποτὲ μὲν ἐστὶ παραπληρωματικὸν δῆ, ποτὲ δὲ ὡς δῆ.“

Ζωναρᾷ Λεξικόν. (Τομ. Α'. σελ. 504, ἔκδ. Tittman.)

„δῆθεν· ποτὲ μὲν παραπληρωματικόν, ποτὲ δὲ ἀντὶ τοῦ δηλαδὲ ἢ ὡς δῆ.“

Σχόλια εἰς Ἀπολλ. τὸν Ῥόδιον I, 998. p. 362, 7, Kul. (7. p. 461, 18.)

Τὸ παρὰ Διογένει τῷ Λαερτίῳ ἀπαντῶν „καὶ ποτε καὶ Φρόνην τὴν ἑταίραν ἐθελῆσαι πειρᾶσαι αὐτόν, καὶ δῆθεν διωκομένην ὑπὸ τινων καταφυγεῖν εἰς τὸ οἰκίδιον“ Ξενοκράτης, 4, 2, 7. οὐδαμῶς φαίνεται κείμενον ἐπὶ τῆς σημασίας τοῦ ἐντεῦθεν, ὡς φρονεῖ ὁ σοφὸς τοῦ παπείου λεξικοῦ συγγραφεύς. Κατ' ἐμὴν γνώμην ἐρμηνευτέον οὐχὶ „καὶ ἐντεῦθεν καταδιωκομένην“ ἀλλὰ

„καὶ λόγῳ διωκομένην, ἴσον τῷ τῆς νέας γλώσσης καὶ προσποιουμένη ὥσεὶ ἐδιώκετο ὑπὸ τινων κατέφυγεν εἰς τὸ οἰκίδιον.“

Ἡ τελευταία σημασία τοῦ δῆθεν παρ' Ἡσυχίου κειμένη ἐν-τεῦθεν φαίνεται ληφθεῖσα ἐκ μεταγενεστέρων συγγραφέων μᾶλλον ἢ ἐκ δοκίμων. α'. διότι παρ' οὐδενὶ τῶν σφωζομένων δοκίμων συγγραφέων εὐρίσκεται ἐπὶ τῆς τοιαύτης σημασίας, β'. διότι τὴν σημασίαν ταύτην τάττει τελευταίαν ὁ Ἡσύχιος, καὶ γ'. διότι οὔτε ὁ Σουΐδας, οὔτε ὁ μέγας ἐτυμολόγος (Συμεών), οὔτε ἄλλος τις τῶν παλαιῶν ἐρμηνευτῶν ποιεῖται μνηῖαν τῆς τοιαύτης σημασίας τοῦ δῆθεν.

Ἐν τῇ πέμπτῃ ἀνακρεοντεῖῳ ὧδῃ φέρεται.

- 5 „ἀργύρεον δ' ἀπλώσας
 „ποτὸν ποίει μοι τερπνόν·
 „τῶν τελετῶν παραινῶ
 „μὴ ξένον μοι τορεύσης
 „μὴ φευκτὸν ἱστόρημα
 10 „μᾶλλον ποίει Διὸς γόνον
 „Βάκχον Εὐΐον ἡμῖν·
 „μύστις νάματος ἢ Κύπρις
 13 „ὑμεναίους κροτοῦσα.“

Τὸ ῥῆμα ἀπλῶ ἐξ οὗ ἀόριστος ἡπλώσα καὶ μετοχὴ ἀπλώσας ἴδιον τῶν μεταγενεστέρων ἐστίν. οἶον· „χάλκεον ἀπλώσαντες ἐνναλίῳ δέμας“. Νονν. Διον. 24, 336. „χρύσειον ἐφαπλώσαντες ἄωτον.“ 15, 9. „ἐν δ' ἄρ' ἐρετμοῖς χεῖρας ἐφαπλώσαντες ὑπεῖρ ἄλλα τύπτον ἕκαστος.“ Ὀρφ. Ἀργον. 455. „ἀπλώσας κατὰ γῆν σῶμα τὸ Καννάβιον.“ Λουκιλλ. Anth. pal. 11, 107. „τὴν σαγήνην ἀπλώσας.“ Ἀλκιφρ. ἐπ. 3, 3, 1. „εἰς μῆκος ἀπλώσω τὸν λόγον.“ Εὐχολ. Σοφοκλ. Τραχ. 680. „ἡπλωμένη καὶ πατουμένη στρωμνή.“ Φιλοκτ. 33. „ἀπλώσας ὁ λόγος τὴν ἀλήθειαν.“

Προκλ. 89, 40. „πλεῖστα τῶν ὑπὲρ πελάγους ἀπλωθέντων ἰστίων.“
 Λιβαν. 362. „καὶ ἡ μὲν πολεμηθεῖσα ἐκκλησία τοὺς κόλπους ἥπλωσε.“ Ἰωαν. Χρυσοστ. λόγ. εἰς Εὐτρ. 3. „Γλανκὴν δ' ἥπλωσε θάλασσαν.“ Χρησιμοὶ Σιβυλλ. λόγ. 11. „παλάμας ἥπλωσεν ἐπὶ ξύλου πολυκάρπου.“ λόγ. 5, 256. „ἡ πίστις πανταχοῦ τῷ κόσμῳ ἐφηπλώθη.“ Thesaur. Hymnolog. III, 104, 112 (ed. Daniel)
 „εὐκολώτατα ἠδύναντο βάλλειν τὸ ἀφροστηγὸς καὶ ἥπλωμένον“, Ἀγαθίας 82, 18. (ἐκδ. Βόννης) „ὑπὸ δὲ τὸν πρόποδα ἐν αὐτῷ δὴ τῷ χθαμαλῷ καὶ ἥπλωμένῳ.“ 243, 13. „ἀπλώσαντες ἑαυτοὺς κατεῖχον μέχρι τῆς Εὐφρατησίας.“ Ἰωαν. Μαλάλ. 472, 17. Ἀλλὰ καὶ παρὰ τοῖς μεταγενεστέροις οὐδαμοῦ εὐρηται ἐφ' ἧς ἐν τῷ προκειμένῳ χωρίῳ σημασίας κεῖται. Ἐνταῦθα οὐ δύναται τις ἄλλως ἐρμηνεῦσαι ἢ διὰ τοῦ ἀορίστου κατεργασάμενος. Ἀλλ' ἐπὶ ταύτης τῆς σημασίας οἱ παλαιοὶ ἐποιοῦντο χρῆσιν τοῦ ῥήματος ἐλαύνειν, ὡς δηλοῦται ἐκ τῶν ἐπομένων χωρίων διαφόρων συγγραφέων· οἷον. „ἀντίκα δ' ἀσπίδα μὲν πρόσθ' ἔσχετο παντός' εἵσην, καλήν, χαλκείην ἐξήλατον, ἣν ἄρα χαλκεὺς ἤλασεν.“ Ὀμ. Ἰλ. 12, 296. „ἐπεὶ πέντε πτυχὰς ἤλασε Κυλλοποδίων.“ 20, 270. „πλὴν ἐπὶ τῇσι κεφαλῇσι εἶχον μετεξέτεροι αὐτῶν καὶ χάλκεα καὶ σιδῆρεα ἐξεληλαμένα ποιήματα.“ Ἡροδ. 7, 84. „εὐνὴ Ἡφαίστου χερσὶν ἐληλαμένη χρυσοῦ.“ Ἀθην. 11, 470. „σίδηρον λεπτῶς ἐληλαμένον. Πλουτ. Καμ. 13. „κασσίτερον ἐληλασμένον εἰς τὸ λεπτότατον.“ Πausan. 4, 26, 8. „κέντρον ἐπὶ λεπτὸν ἐξεληλαμένον καὶ ξυνωξυσμένον.“ Πολύβ. 6, 22, 4. Τὰ δὲ ἐπίθετα σφυρηλάτος, χαλκήλατος, ἀργυρήλατος, χρυσήλατος, διαλύουσι πᾶσαν ἀμφιβολίαν περὶ τῆς παρὰ παλαιοῖς χρήσεως τοῦ ῥήματος ἐλαύνειν ἐπὶ μετάλλων. οἷον. „Πέδαις σφυρηλάτοις περιβαλὼν.“ Αἰσχ. Περσ. 733. „χαλκήλατοι κλάζουσι κώδωνες φόβον.“ ἐπτ. ἐπὶ Θῆβ. 368. „τὸ γὰρ πόλεως ὄνειδος ἐν χαλκηλάτῳ σάκει.“ 522. „διέλαχον σφυρηλάτῳ Σκύθῃ σιδῆρε.“ 798. „χαλκήλαθ' ὄπλα.“ Εὐρ. Ἑλεν. 1264. „χρυσήλατον γὰρ ἄνδρα τευχηστήν ἰδεῖν.“ Αἰσχ. ἐπτ. ἐπὶ Θῆβ. 627. „χρυσήλατον θώμιγγος ἐξορ-

μώμενον.“ Εὐμ. 180. „χρυσήλαταις πόρπαισιν αἰμάξας κόρας.“
Εὐρ. Φοιν. 63. „ἥ χρυσήλατος προὔκειτο μαστῶν περονίς.“ Σο-
φοκλ. Τραχ. 924. „εἰκὼ χρυσέην σφυρήλατον ἐποιήσατο.“ Ἡροδ.
7, 69. „σφυρήλατον ἐν Ὀλυμπίᾳ στάθῃτι.“ Πλ. Φαίδ. 236.

Ἀλλὰ καὶ ἡ λέξις ἱστόρημα οὐκ ὀρθῶς ἔχει. Ἐνταῦθα
ὡς ἐκ τῆς συνεχείας τοῦ λόγου καθίσταται δῆλον ἀντὶ τῆς λέ-
ξεως γραφὴ ἢ ζωγράφημα ξένην τινὰ ἱστορίαν μιμούμενον
ἡ λέξις ἱστόρημα κεῖται. Ἀλλὰ τὸ ῥῆμα ἱστορῶ, ἐξ οὗ ἡ
λέξις ἱστόρημα ὅλως διάφορον παρὰ τοῖς δοκίμοις σημασίαν
ἔχει, τὴν δὲ σημασίαν τοῦ γράφειν ἢ ζωγραφεῖν ἐν τῷ Βυζαν-
τιακῷ Ἑλληνισμῷ ἔλαβεν, καὶ σήμερον ἔτι εἰς εἰκόνας τῆς παρελ-
θούσης καὶ προπαραελθούσης ἑκατονταετηρίδος ἀναγινώσκει τις
τὴν ἐξῆς σημείωσιν „αὕτη ἡ εἰκὼν ἱστορήθη ὑπὸ τοῦ δεῖνος.“
Ἐν τέλει πρὸς ἐπιβεβαίωσιν τούτου παρατιθέμεθα τροπάριον τι
τοῦ μικροῦ παρακλητικοῦ Κανόνος κατ’ ἐκάστην ὑπὸ τῆς ἡμε-
τέρας Ἐκκλησίας ᾠδόμενον. „Ἀλαλα τὰ χεῖλη τῶν ἀσεβῶν τῶν
μὴ προσκυνούντων τὴν εἰκόνα σου τὴν σεπτὴν τὴν ἱστορηθεῖσαν
ὑπὸ Λουκᾶ ἱερωτάτου τὴν ὁδηγήτριαν.“

Ἐν τῇ ἐνδεκάτῃ τῶν Ἀνακρεοντείων ᾠδῇ φέρεται.

„ὅπως δ’ ἂν ἐκμάθῃς ¹⁾ πᾶν,
„οὐκ εἰμὶ κηροτέχνης
10 „ἀλλ’ οὐ θέλω συνοικεῖν
„Ἐρωτι παντορέκτῃ.
„δὸς οὖν, δὸς αὐτὸν ἡμῖν
„δραχμῆς καλὸν σύνευνον.“

Ἡ λέξις κηροτέχνης οὐ μόνον ἀνάττικος, ἀλλὰ καὶ βάρβαρος

1) Παρεμβληθέντος τοῦ ἄρθρου „τὸ“ δοκεῖ τὸν στίχον τοῦτον
ἐκ τῆς τραγῳδίας παρειληφέναι.

ἔστιν, οὔτε παρὰ τοῖς παλαιοῖς οὔτε παρὰ τοῖς μεταγενεστέροις ἐν χρήσει οὔσα. Ἀντὶ τοῦ κηροτέχνης ἀείποτε ὑπὸ τῶν παλαιῶν ἐλέγετο κοροπλάθος ἢ κηροπλάστης, ὡς φανεροῦται ἐκ τῶν κατωτέρω παρατιθεμένων χωρίων διαφόρων συγγραφέων καὶ λεξικογράφων. οἶον. „Κοροπλάθος. οἱ τοὺς κόρους πλάττοντες κηρῷ ἢ γύψῳ, τουτέστι τὰ ζῶα πάντα. οἱ κατασκευάζοντες εἰδῶλα βραχέα ἐκ πηλοῦ πάντων ζώων, οἷς ἐξαπατᾶσθαι τὰ παιδάρια εἴωθεν. Οὗτος κοροπλάθος καλεῖται. Κοροπλάθους λέγουσι τοὺς ἐκ πηλοῦ τινος ἢ κηροῦ ἢ τοιαύτης τινὸς ὕλης πλάττοντας κόρας ἢ κούρους.“ Σουΐδας (ἔκδοσ. Bernhardt).

„Κοροπλάθοι ἀττικῶς, κοροπλάσται ἑλληνικῶς.“ Μοῖρις (σελ. 234. ἔκδοσ. Πιέρσωνος).

„Κοροπλάστης. ὁ τὰ ζῶα διαπλάσσω. οὐ γὰρ μόνον κούρους ἢ κόρας πλάσσει, ἀλλὰ πᾶν ζῶον. καὶ κοροπλάθους τοὺς ἐκ κηροῦ ἢ πηλοῦ ἢ τοιαύτης τινὸς ὕλης πλάττοντας κόρας ἢ κούρους. κόρη γὰρ τὸ σμικρὸν ἀγαλμάτιον τὸ γύψινον ἢ πήλινον.“ Μέγα Ἑτυμολογικόν (σελ. 529).

„Κουροπλάθος οὐ κοροπλάστης.“¹⁾ Θωμᾶς Μάγιστρος (σελ. 552).

„Τὸ μὲν δὴ ξύλον, ᾧ περιπλάττουσι τὸν πηλὸν οἱ κοροπλάθοι κᾶναβος καλεῖται. αὐτὸ δὲ τὸ πήλινον ὃ περιεῖληφε τὰ πλασθέντα κήρινα, ᾧ κατὰ τὴν τοῦ πυρὸς προσφορὰν τήκεται, καὶ πολλὰ ἐκείνου τρυπίματα ἐναπολείπεται, λύγδης καλεῖται.“

Πολυδεύκους ὀνομαστικόν. 10, 190.

„Πλάσται, πλάττειν, διαπλάττειν, πλαστική, καὶ κηροπλάσται, κηροπλαστική, κηρὸν τήκειν, ἀλεαίνειν, χεῖν, λύειν, ἀνιέναι, ὀργάζειν, μαλάττειν, λέγεται καὶ πηλὸν ὀργάζειν.“ 7, 165.

„Ταῦτα ἡμῶν διανοηθεῖς ὁ κηροπλάστης.“ Πλατ. Τιμ. 74.

1) Ὁ ἐκδότης τοῦ Θωμᾶ Μαγίστρου διορθοῖ τὴν λέξιν κουροπλάθος εἰς κοροπλάθος.

ὥσπερ ἄν, εἴ τις Φειδίαν τὸν τὸ τῆς Ἀθηνᾶς ἔδος ἐργασάμενον
τολμῶη καλεῖν κοροπλάθον. Ἰσοκρ. 11, 2.¹⁾ χαλκοτύποις μὲν
πείθονται καὶ λιθοξόοις καὶ κηροπλάσταις, ἀνθρωπόμορφα τὰ
σώματα τῶν θεῶν εἶναι.“ Πλουτ. Ἡθ. 167. „οἱ ἄδρανεῖς τὰς
ιδέας τύποις κοροπλαθικοῖς ἐφ’ ἐαυτῶν οὔσας καὶ ἔξω τοῦ νοῦ
κειμένας εἰσάγουσιν.“ Πρὸ κλον ὑπομνήμ. εἰς τὸν Πλάτωνος Τί-
μαιον 2, 120. „οἷον ποιοῦσι οἱ κοροπλάθοι τὸν Μαρσίαν ἐκ τοῦ
φυτοῦ δεδεμένον.“ Ἀχιλλεὺς Τάτιος 3, 15, 50. „οὐδὲ οἱ κοροπλά-
θαι χρώματα δύνανται ποιεῖν, μὴ χρώματα ἀλλαχόθεν ἐπάγον-
τες.“ Πλωτίνος 27, 2, 10. „οὐκ οἶδα ὅπως δοκεῖ μοι προσεικέ-
ναι τὸ τῶν φιλοσόφων ἐνίων περὶ τοὺς λόγους ἀμυγέπη τῷ τῶν
κοροπλάθων“ Δίων. Χρυσост. λόγ. 60, 312. „τοῖς ὑπὸ τῶν
κοροπλάθων εἰς τὴν ἀγορὰν πλαττομένοις ἐοικώς.“ Λουκιαν.
Λεξιφ. 22. „τίς ἦν ὁ γράψας πρῶτος ἀνθρώπων ἕρα ἢ κηρο-
πλαστήσας ἔρωθ’ ὑπόπτερον.“ Εὐβουλ. παρ’ Ἀθην. 13. σελ.
562. „ὥσπερ κηροπλαστέοντα χρὴ εἰς τὴν φύσιν τὴν δικαίαν
ἄγειν.“ Ἰπποκρ. σελ. 828. „ἐκηροπλάστησεν ὅλως ἐκ γενετῆς ἡ
φύσις τὸν ἀνθρώπον“ Ἀρεταῖος 71. „οἱ γὰρ θέλοντες σκευὴ
κατασκευάσαι καὶ ἐνυφάναι ζῶδια πρῶτον κηροπλαστοῦσιν.“
Γρηγ. Νυσ. (σελ. 238, 30).

Ἐν τῇ δεκάτῃ ἐβδόμῃ τῶν ἀνακρεοντείων ᾧδῃ ἀναγινώσκεται.

„Γράφε μοι Βάθυλλον οὔτω
„τὸν ἑταῖρον, ὡς διδάσκω.
„λιπαρὰς κόμας ποίησον
„τὰ μὲν ἐνδοθεν μελαίνας
„τὰ δ’ ἐς ἄκρον ἡλιώσας.“

1) „Κοροπλάθους ἔλεγον οἱ Ἀττικοὶ οὓς οἱ λοιποὶ Ἕλληνες κο-
ροπλάστας. Ὡνόμαζον δὲ οὔτω τοὺς ἐκ πηλοῦ ἢ κηροῦ ἢ τινος τοι-
αύτης ὕλης πλάττοντας κόρας ἢ κούρους, ὥς φησιν Ἀρποκρατίων,

Τὸ ῥῆμα ἡλιάω-ῶ = λάμπω ὥσπερ ὁ ἥλιος ἄγνωστον καὶ ἄχρηστον τοῖς δοκίμοις ἐτύγγανεν ὄν. Ἀλλὰ καὶ παρὰ τῶν μεταγενεστέρων φαίνεται ὅτι σπανιώτερον ἐγίνετο αὐτοῦ χρῆσις, διότι ἐκτὸς τῶν κατωτέρω παρατιθεμένων ὀλίγων παραδειγμάτων οὐδαμοῦ ἄλλοθι ἀπαντᾷ. οἶον. „ἔστι δ', οἶμαι, ἡλιῶσά τε καὶ ὑποφαίνουσα“ (κόμη). Φιλόστρατ. (τ. εἰς Τ. Ἀπολ. σελ. 321. ἔκδ. Olearius) „χαροπὸν δὲ ὄμμα καὶ γλαυκὸν καὶ μέλαν γραφικὴ οἶδε. (ἐργάζεσθαι) καὶ ξανθὴν κόμην οἶδε, καὶ πυρσὴν καὶ ἡλιῶσαν.“ Προοίμ. Εἰκόνων σελ. 763. Ἐν τούτῳ τῷ χωρίῳ σχολιαστής τις ἄγνωστος σημειοῖ „ξανθὴν, ὑπόπυρσον, πυρσὴν, πυρῶδη, ἡλιῶσαν, ὑπόλευκον.“ „κόμη τε ἡλιῶσα καὶ ἀνεστηκυῖα νῦν ὑπὸ τοῦ τῆς ὁρμῆς ἐνεργοῦ.“ Εἰκον. σελ. 887. „πλὴν ὅσον αἱ κόμαι μελάντεραί τε καὶ ἡλιῶσαι κατεκέχυντο.“ Εὐνάπιος ἐν βίῳ Ἰαμβλίου 29. „τὴν δὲ ἀπὸ κορυφῆς καὶ ἀπὸ μετώπου δάφνης ἀπαλοὶ κλῶνες ἔστεφον, ῥοδοειδῆ τε καὶ ἡλιῶσαν διαδέοντες.“ Ἡλιόδωρ. 3, 4. „Ἐπαινος κόμης παρὰ τοῖς παλαιοῖς τὸ ξανθόν. διὸ καὶ ἡλιώδης κόμη, καὶ ἡλιῶσα ἡ τοιαύτη, καὶ χρυσέα δέ, καὶ ὁ ταύτην ἔχων χρυσοκόμας.“ Εὐσταθ. παρεκβολ. 432, 40.

Ἐν τῇ αὐτῇ κατωτέρῳ ᾧδῃ φέρεται.

„ἀπαλὸν δὲ καὶ δροσῶδες
10 „στεφέντω μέτωπον ὄφρ' οὐς
„κυανωτέρη δρακόντων
„μέλαν ὄμμα γοργὸν ἔστω
„κεκερασμένον γαλήνῃ.“

Ὁ παρακείμενος κεκέρασμαι καὶ μετοχὴ κεκερασμένος τοῦτο παρατιθέμενος Ἰσοκράτους τὸ χωρίον. Αὐτὰ δὲ τὰ πλαττόμενα οὐ μόνον κόρας, ἀλλὰ καὶ Γλήνας, καὶ νύμφας καὶ πλαγγόνας ἐκάλουν.“ Κοραῇ σημειώσεις εἰς τὸν περὶ Ἀντιδόσεως λόγον τοῦ Ἰσοκράτους.

πόρρω τῆς τῶν παλαιῶν δοκίμου συνηθείας ἀπέχει.¹⁾ „Ἐδει μετὰ τὸ δεῖπνον εἰσελθοῦσαν τὴν παῖδα φιάλην κεκερασμένην ᾧ βούλοιτο δοῦναι τῶν παρόντων μνηστήρων.“ Ἀριστοτ. Ἀποσπ. 508. „Ἡξῇ σοι μελάθροισι ὁλοῶ κεκερασμένη ἄστρο.“ Χρησμ. Σιβυλλ. 11, 126. Ἀντὶ τούτου ἀείποτε ὑπὸ τῶν ἀρχαίων ἐλέγετο κέκραμαι. οἶον. „Ὅταν τις ἀρετᾷ κεκραμένον καθαρᾷ.“ Πινδ. Πυθ. 5, 2. „γῆρας οὐλόμενον κέκραται ἱερᾷ γενεᾷ.“ Πυθ. 10, 43. „ἰδέα τε καλὸν ὦρα τε κεκραμένον.“ Ὀλ. 11, 104. „θεό-συτος ἢ βρότειος ἢ κεκραμένη.“ Αἰσχ. Προμ. 116. „πῶς οὖν κέκραται ὁ σκύφος.“ Εὐρ. Κυκλ. 557. „Κύλικος ἴσον ἴσῳ κεκραμένης.“ Ἀριστ. Πλουτ. 1132. „κεκραμένος πρὸς χαλκὸν ἄργυρος.“ Δημ. 24, 214. „φύσει πρὸς πᾶσαν ἀρετὴν εὖ κεκραμένος.“ Πλ. Νομ. 3. καὶ συνθέτως. οἶον. „ὥς μοι τὰ μὲν παλαιὰ συγκεκραμένα ἄλγη δύσοιστα.“ Αἰσχ. Χοηφ. 733. „δειλαία δὲ συγκέκραμαι δύα.“ Σοφ. Ἀντιγ. 1311. „Τέκμησαν οἴκτῳ τῷδε συγκεκραμένην.“ Αἴας 897. „πολυφόρῳ συγκέκραμαι δαίμονι.“ Ἀριστοφ. Πλοῦτ. 853.

1) „κεκεράσθαι vitiosa et barbara forma est. Attica sunt κέκραμαι et ἐκράσθην, Ionica vetera κέκρημαι et ἐκρήθην, minus vetera κεκέρασμαι et ἐκεράσθην quae Xenophon usurpat ab ionibus aequalibus sumpta, ut et ἐδυνάσθην quod apud eum perpetuum est pro ἐδυνήθην. Hinc Lucianus aut κεκεράσθαι dixisse potest aut κεκεράσθαι, sed quod ex utroque perperam conflatum est κεκεράσθαι dicere non potuit.“ Cobet. var. lectt. (σελ. 325). „Im Perf. pass. ist κεκέρασμαι nur aus späterer Zeit, wohin auch Anacreon 19, 13 gehört.“ Buttman, griech. Sprachlehre σελ. 164. „Sic ἰστιά ἀναπεπετασμένα. Appian bell. pun. (XX.) 475. ὀφθαλμοὶ ἀναπεπετασμένοι. Adamant. Phys. II, 30, 434 quemadmodum etiam κεκερασμένος et κεκραμένος apud eosdem auctores permutantur.“ Φρύνιχος (ἐκδ. Lobeck. σελ. 582). „αὐτοκέρας. σημαίνει τὸ αὐτοκέραστον καὶ συμμέτρως κεκερασμένον, ἥγουν πεφυκὸς κεράννυσθαι. Φρύνιχος (Bekkeri anecdota 447).

Ἐν τῇ εἰκοστῇ τρίτῃ Ἀνακρεοντεῖῳ ῥοδῇ ἀναγινώσκεται.

„καγὼ μὲν ἦδον ἄθλους

„Ἡρακλέους. λύρη δὲ

„ἔρωτας ἀντεφώνει.

10 „χαίρουτε λοιπὸν ἡμῖν

„ἦρωες· ἡ λύρη γὰρ

„μόνους ἔρωτας ἄδει.“

Δῆλον τοῖς πᾶσι τυγχάνει ὅτι τὸ ἐπίθετον λοιπός, ἡ, ὄν, παρὰ τοῖς δοκίμοις συγγραφεῦσι σημαίνει ἐπίλοιπος, ὑπόλοιπος ὅπερ ἐν τῇ Λατινικῇ διὰ τοῦ reliquus, ceterus μεταφράζεται. οἶον. „ὁ κικῶν λοιπὸν ἀμφὶ βίον.“ Πινδ. Ὀλ. 1, 100. „θεὸς εὐφρων εἶη λοιπαῖς εὐχαῖς.“ Ὀλ. 4, 14. „τόθι γὰρ γένος Εὐφάνου φυτευθὲν λοιπὸν αἰεῖ.“ Πυθ. 4, 256. „τὴν λοιπὴν πλάνην.“ Αἰσχ. Προμ. 786. „τὸν λοιπὸν χρόνον.“ Σοφοκλ. Φιλ. 84. Καὶ κατ' οὐδέτερον γένος ἀπαντᾷ τὸ λοιπόν, τοῦ λοιποῦ ἐπιρρηματικῶς καὶ σημαίνει μέλλοντα χρόνον, καὶ τὸ μὲν τὸ λοιπὸν εἰς τὸ ἐξῆς κατὰ συνέχειαν, τὸ δὲ τοῦ λοιποῦ εἰς τὸ ἐξῆς κατὰ διαφόρους περιστάσεις. οἶον. „τὸ λοιπὸν φυλάξομαι.“ Σοφ. Φιλοκτ. 452. „τὸ λοιπὸν ἔδη χαίρετε.“ Τραχ. 917. „μακαρία γὰρ ἡ πόλις ἔσται τὸ λοιπόν.“ Ἀριστοφ. Ἐκκλ. 559. „τὸ λοιπὸν ἄνδρας ἀγαθοὺς εἶναι.“ Ξενοφ. Κύρου παιδεία 3, 3, 8. „οὐκέτι τοῦ λοιποῦ πάσχοιμεν ἂν κακῶς.“ Δημοσθ. Φιλίπ. 1. Συνδυνάζων τὴν ἔννοιαν τοῦ εἰρημένου χωρίου πρὸς ἐρμηνείαν οὐ δύναται τις τὴν λέξιν λοιπὸν ἄλλως ἐρμηνεύσαι ἢ συλλογιστικῶς, τουτέστιν ὅτι ἡ λέξις λοιπὸν ἀντὶ τοῦ συνδέσμου οὗν κεῖται. Ἄλλ' ἐκ τῆς χρονικῆς σημασίας μετέπεσεν εἰς συλλογιστικὴν ἀπὸ τῆς ἐποχῆς τοῦ Πολυβίου. οἶον. „λοιπὸν ὅτε μὲν οὗτοι πρὸς ἀλλήλους ἢ πρὸς ἑτέρους πολεμοῦντες ἐν περισπασμοῖς ἦσαν, ἐγένετο τὸ δέον αὐτοῖς.“ Πολυβ. 4, 32, 5. „λοιπὸν ὁπότεν ἐκ τῶν καιρῶν ἀνυπόνοητά

τινα συμβαίνει φανερόν ὡς οὐ δύνασθαι δηλοῦσθαι κατὰ ταύτην τὴν ἐπίνοιαν.“ 10, 45, 2. „Ἄκουε λοιπὸν ῥημάτων κατωδύνων“ Νικήτ. Εὐγενειάδ. 2, 280. „Καλλιγόνῃ, σύγχαιρε λοιπὸν ἀντέφρην.“ 3, 14. „καὶ πέμπτης που λοιπὸν καὶ ἑκτῆς ἡμέρας παρωχηκυῖας.“ Ἡλιόδωρ. 7, 341. „Ἰτέον δὴ λοιπὸν ἐπὶ τὸ προκείμενον.“ Ἀρτεμιδ. Ὀνειροκρ. ἐν τῷ προοιμίῳ. (ἔκδ. Κοραῆ.) Πηγάς λοιπὸν ἀφείς δακρύων ἀπὸ τῶν ἡμερωτάτων ὀφθαλμῶν.“ Ἰωανν. Χρυσост. λόγ. εἰς Εὐτρόπ. 6. „Λοιπὸν χρὴ ἐνός τινος ἡμῶν τοὺς λοιποὺς ἀκούειν.“ Ἄννα Κομνηνὴ 1, 206, 4. „λοιπὸν ἐγὼ μὲν ἄπειμι.“ 1, 233, 13. „λοιπὸν κινδυνεύσαι ἡμᾶς χρὴ καὶ μὴ ἀνάνδρους ἀποθανεῖν.“ 1, 387, 14. „λοιπὸν θεῷ ἐπεύχεσθαι δεῖ.“ 1, 450, 20. „ἐντεῦθεν λοιπὸν ἀπαριθμεῖται τὰς τιμωρίας.“ Χρονικ. Πασχαλ. 454, 15. „ὁ δεσπότης Χριστὸς καὶ οἱ τούτου μαθηταὶ καὶ ἀπόστολοι διαρρήδην λοιπὸν ἐκήρυξαν.“ 443, 13. „καὶ ἡμεῖς λοιπὸν τῆς ἡσυχίας διὰ τῶν ἡμετέρων ἀειμνημονεύτων δωρεῶν ἐν ἀπολαύσει γινώμεθα.“ 709, 20. „ὁ δὲ βασιλεὺς τῆς ἐπὶ τὸ Βυζάντιον λοιπὸν ἐμέμνητο.“ Ἰωαν. Κίνναμος 190, 18. ἀναθαρσῆσαντες λοιπὸν συντονώτερον ἐπορεύοντο.“ 195, 9. „Αἰσχυνθήτωσαν λοιπὸν καὶ ἐντραπήτωσαν μεμνηότες.“ Thesaur. Hymnolog. 4, 102, 16. „καὶ ποῦ λοιπὸν πορευθῶ.“ 4, 17, 23. Καὶ οὐ μόνον ἡ λέξις λοιπὸν παρὰ τοῖς μεταγενεστέροις καὶ τῇ νεοελληνικῇ γλώσσῃ εὖρηται ἀντὶ τοῦ οὖν, ἀλλὰ καὶ ἀντὶ τοῦ γοῦν, τοιγάρτοι, τοιγαροῦν, τοίνυν, ἄρα, ἀλλὰ μήν, οὐκοῦν, δέ, δῆτα, ὥστε, οὕτω δέ, τοιγάρ. Ὁμοίαν τύχην ὑπέστησαν καὶ αἱ λέξεις ὕστερον, τέλος τῶν ὁποίων ἡ ἐπιρρηματικὴ χρῆσις ἐν τῇ νέᾳ γλώσσῃ συχνοτάτη ἐστίν.

Ἐν τῇ εἰκοστῇ πέμπτῃ Ἀνακρεοντεῖω ᾧδῃ ἀναγινώσκεται.

„πόθος δ' ὁ μὲν πτεροῦται

„ὁ δ' ὧν ἐστὶν ἀκμήν,

10 „ὁ δ' ἡμίλεπτος ἦδη

„βοή δὲ γίνεται αἰεὶ
 „κεκηνότων νεοσσῶν.
 „Ἐρωτιδεῖς δὲ μικροὺς
 „οἱ μεῖζονες τρέφουσιν.“

Τὸ ἀκμὴν κεῖται ἀριδῆλως ἐνταῦθα ἐπὶ τῆς σημασίας τοῦ ἔτι ἢ τοῦ τῆς καθωμιλημένης ἀκόμῃ¹⁾. οἶον. „παρὰ μὲν τοῖς Καρχηδονίοις τὴν δύναντα ὁ δῆμος ἤδη μετειλήφει, παρὰ δὲ τοῖς Ῥωμαίοις ἀκμὴν εἶχεν ἡ σύγκλητος.“ Πολ. 6, 51. „καὶ τὰ μὲν περὶ τὸ δεξιὸν κέρας τοῦ Φιλίππου τοιαύτην εἶχε τὴν διάθεσιν, ὥστε ἀκμὴν ἄκριτα μένειν τὰ ὅλα.“ 16, 4, 3. „καὶ διαβουλευομένοις αὐτοῖς ἀκμὴν τοῦ πέμπειν τὴν εἰς Λακεδαιμόνα βοήθειαν.“ Πλούταρχ. de glor. Athen. 346. „καὶ γὰρ ἐκεῖνος οὕτω συντεταγμένων τῶν Ἑλληνικῶν ἀλλ' ἀκμὴν ἐχόντων ἐτελεύτησεν.“ Συγκρ. Λουκουλλ. καὶ Κικ. 1. „ἀκμὴν ὄντες ἐν εὐτυχίᾳ τῆς ἡλικίης.“ Ἀρεταῖος 50, 4. „Ἀλλὰ προπετιῆς εἰ ἀκμὴν.“ Φάλαρις 9, 48. „λάνθανοντος ἀκμὴν κακοῦ τοῦ τὸν αὐτοκράτορα παρειληφότος.“ Ἰώσηπος 19, 1, 15. „πρόσθε μὲν ἀντιπρόσωπα φιλήματα καὶ τὰ πρὸ πείρας εἶχομεν· ἥς γὰρ ἀκμὴν, Δίφιλε, παιδάριον.“ Στράτ. Antholog. Palat. 12, 251. „ἀκμὴν λυριόεν τι μελίζεται ἀμφὶ Βαθύλλῳ.“ Ἀντίπατρ. Σιδ. Anthol. 7, 30. „ἀκμὰν γ' ὧ δείλαιε· πρόαν γε μὲν αὐτὸς ἐπενθών.“ Θεόκρ. 4, 60. Ἀλλ' ἐπὶ τοιαύτης σημασίας οὐδέποτε ἐχρήσαντο τῷ ὀνόματι οἱ δόκιμοι. Οἱ δὲ παλαιοὶ ἀποδοκιμάζουσι μὲν καθόλου τὴν τοιαύτην χρῆσιν, παρατίθενται ὁμῶς δύο ἢ τρία παραδείγματα ταύτης²⁾. Ἐκ τούτων

1) „ἦν δὲ ἀκμὴν ἀβάπτιστος“ „δι' οἰκετῶν Αἰθιοπῶν, καὶ αὐτῶν τάχα ἀκμὴν ἀβαπτίστων“ „ubi in utroque loco pro ἔτι notandum ἀκμὴν, unde vox ἀκόμῃ quae hodie utantur Graeci.“ Θησαυρὸς τῆς Ἑλλην. Γλώσσης (τομ. II. ἐν λέξει ἀβάπτιστος).

1) „Ἀκμή· ὀξύτης, αὐτὴ ἡ ῥοπή τῆς τοῦ πράγματος ἐπιτάσεως, καὶ ἡ δύναμις καὶ ἡ νεότης. Ἀκμή δὲ καιροῦ ἡ εὐτυχία.“ Οὕτως

τὸ μὲν ἐν Σοφοκλέους Φιλοκτήτῃ 14 „ἀκμὴν γὰρ οὐ μακρῶν ἡμῖν λόγων, μὴ καὶ μάθῃ μ' ἤκοντα, κάκχέω τὸ πᾶν σόφισμα.“ διωρθώθη ὑπὸ τῶν νεωτέρων ἐκδοτῶν εἰς ἀκμὴ „ἀκμὴ γὰρ οὐ μακρῶν ἡμῖν λόγων, μὴ καὶ μάθῃ μ' ἤκοντα, κάκχέω τὸ πᾶν σόφισμα.“ τὸ δὲ τοῦ Ξενοφῶντος „καὶ τὰ μὲν σκευοφόρα τῶν Ἑλλήνων καὶ ὁ ὄχλος ἀκμὴν διέβαινε.“ Ἀνάβ. 4, 3, 26 ἐρμηνεύ-
 τέον κατὰ Krüger, griech. Sprachlehre § 41, 12, 11, διὰ τοῦ so eben = ἄρτι. δηλ. οὐχὶ „ὁ στρατὸς ἔτι ἀλλ' ὁ στρατὸς ἄρτι διέβαινε.“ Ἐν τῇ ἀρχῇ τοῦ πρὸς Δημόνικον λόγου τοῦ Ἰσοκράτους ἐφέρετο ἐν ταῖς παλαιοτέραις ἐκδόσεσι „καὶ σὺ μὲν

Ἰσοκράτης. „Κράτιστον μὲν τῆς ἀκμῆς τῶν καιρῶν τυγχάνειν.“
 Λαμβάνεται δὲ καὶ ἀντὶ τοῦ ἔτι. Οὕτως Ἱππευδὴς καὶ Σοφοκλῆς.
 „Ἀκμὴν γὰρ οὐ μακρῶν ἡμῖν λόγων μὴ καὶ μάθῃ μ' ἤκοντα, κάκχέω τὸ πᾶν σόφισμα.“ (Philoctet.)

Ἀντὶ τοῦ ἔτι. καὶ ἐν ἐπιγράμματι.

„Ἀσπilon, ἀρρυτίδωτον, ἰσόχνοον ἀρτιγόνοισιν, ἀκμὴν εὐπετά-
 λους συμφυῆς ἀκρέμοσιν.“

Καὶ αὐθις

„Ὅσος ἐν ἡρώεσσι ποτ' ἦν χόλος, οὐ μέρος ἀκμὴν ἐχθρὸν ἐν
 ἀψύχοις σώζεται ἀκρέμοσιν.“

„Ἀκμὴν· ἔτι.“ τὰς δὲ ἀκμὴν ἀνασειομένης πόλεις πρὸς τὴν τῶν
 Ῥωμαίων ἐχθραν, τῷ φόβῳ κατασβεννύων.“ Προκόπιος. „ὁ δὲ τοῦ
 καιροῦ τὴν ἀκμὴν ἐν τῷ παραυτίκα μεθῆκεν ἥς γε οὐκ ἔτι ἀντιλα-
 βέσθαι ἐγγόνει.“ Σουῖδας.

„Ἀκμὴν· ἔτι“ ὅπερ τελευταῖον ὡς ὑποβολιμαῖον θεωρεῖται. Ἡσύ-
 χιος (τόμ. I, 100, 40, ἔκδ. Schmidt).

„Ἀκμὴν ἀντὶ τοῦ ἔτι. Ξενοφῶντα λέγουσιν ἅπαξ αὐτῷ κεκρη-
 σθαι, σὺ δὲ φυλάττου χρῆσθαι. λέγε δὲ ἔτι.“ Φρύνιχος, ἔκδ. Lo-
 beck. σελ. 123.

„Ἀκμὴν οὐδεὶς τῶν Ἀττικῶν ἀντὶ τοῦ ἔτι ἢ μόνος Ξενοφῶν ἐν
 τῇ ἀναβάσει, Ἕλληνες δὲ χρῶνται.“ Μοῖρις, ἔκδ. Πιέρωνος.

„ἔτι οὐκ ἀκμὴν εἰ καὶ Ξενοφῶν ἅπαξ ἐχρήσατο.“ Θωμᾶς Μά-
 γιστρος.

ἀκμὴν φιλοσοφεῖς, ἐγὼ δὲ τοὺς φιλοσοφοῦντας ἐπανορθῶ“ ὅπερ ὁ Βεκκῆρος ἐκ τοῦ ἀρίστου ἀντιγράφου μετέβαλεν εἰς „καὶ σὺ μὲν ἀκμὴ φιλοσοφεῖν, ἐγὼ δὲ τοὺς φιλοσοφοῦντας ἐπανορθῶ.“ Τὰ ὑπὸ τοῦ Σουῖδα πρὸς πίστῳσιν τῆς τῶν αὐτῆς χρήσεως ἀναφερόμενα ἐπιγράμματα μεταγενέστερά εἰσιν, ἅτε ποιηθέντα ὑπὸ Ἀντιφίλου τοῦ Βυζαντίου ἀκμάσαντος ἐπὶ Αὐγούστου καὶ Τιβερίου τῶν αὐτοκρατόρων. Pauly's Real-Encyclopädie I (σελ. 1152). Τὸ χωρίον τοῦ Ὑπερείδου οὐ παρατίθεται ὁ Σουῖδας, καὶ διὰ τοῦτο ἀδύνατον περὶ αὐτοῦ ἀποφῆναι γνώμην. Εἰκόζομεν δ' ὅμως ὅτι τὸ χωρίον τοῦτο ἢ ἐξ ἐσφαλμένης πηγῆς προήρχετο ἢ κακῶς ἀνεγνώσθη ὑπὸ τοῦ Σουῖδα, ὡς τὸ μνημονευθὲν τοῦ Σοφοκλέους, ἢ κακῶς ἡρμηνεύθη, ὡς τὸ μνημονευθὲν τοῦ Ξενοφῶντος.

Ἐν τῇ εἰκοστῇ ἐβδόμῃ τῶν Ἀνακρεοντείων ὠδῇ (Α.) ἢ κατὰ τὴν ἔκδοσιν τοῦ Rose εἰκοστῇ ὀγδόῃ φέρεται.

„ὁ δ' Ἄρης ποτ' ἐξ αὐτῆς
 „στιβαρὸν δόρυ κραδαίνων
 10 „βέλος ἡντέλιζ' Ἔρωτος·
 „ὁ δ' Ἔρως, τόδ' ἐστίν, εἶπεν,
 „βαρὺ. πειράσας νοῖσεις.“

Τὸ ῥῆμα εὐτελίζω ἐξ οὗ παρατατικὸς ἡντέλιζε κατὰ τὴν παρὰ ἀκμὴν τῆς γλώσσης ἀναφανέν, σύνηθες τοῖς μεταγενεστέροις ἦν. οἶον. „πᾶν πέριξ εὐτελίζουσι καὶ διασύρουσι.“ Πλουτ. Ἡ9. 1073. „τὰς Μιλτιάδου πράξεις ὑπὸ πόδας τιθεμένου καὶ κατεντελίζοντος.“ Ἡ9. 1097. „ἐπιφθέγξασθαι λόγον, οἶον ἐξευτελίζοντα καὶ κατειρωνευόμενον τοὺς τὰ περίβλεπτα μεγάλοις πόνοις καὶ κινδύνοις διώκοντας.“ Πλουτ. Ἀλεξ. 28. „Γραῦς ἐξευτελίζουσα τὸ ὀξύβαφον ὡς βραχύ.“ Ἀθην. 11, 494. „τὸ δὲ ἄνθρωπον οὐσαν Ἀφροδίτην καὶ Ἥραν εἰκάσαι, τί ἄλλο ἢ ἀντικρὺς

ἐστιν εὐτελίζειν τοὺς θεοὺς.“ *Λουκιαν. Εἰκον. 13.* „οἱ δὲ Φαρι-
σαῖοι τὴν δίαιταν ἐξευτελίζουσιν.“ *Ἰωσήπ. Ἀρχαιολ. 18, 1, 3.*
„τοὺς γὰρ ἐκ διαστημάτων μαχομένους κατηντέλιζον.“ *Σχολ. Αἰσχ.*
Πέρσ. 240. „οὐ χρεὶ ἀηδῶς ἀκούειν τὸν λόγον, ὃ ἐστιν, ἐξευτελί-
ζειν καὶ ψέγειν.“ *Σχολ. Σοφοκλ. Τραχ. 250.* „πάλιν ὁ πένης εἰς-
ελθὼν οὐκ ἐξευτελίζει ἐαυτόν.“ *Ἰωάν. Χρῦσοστ. λόγ. εἰς Εὐτρ. 5.*
„μὴ τὰ τῆς εὐγενείας ἡμῶν κατευτελίσωμεν πάτρια.“ *Ἀνδρέας*
Κρήτης 240. „τὸ ταπεινὸν καὶ ἐξηντελισμένον.“ *Φωτίου βιβλιο-*
θήκη. Κεφ. 80. „ἐξουθενώκασιν κατηντέλισαν.“ *Ἡσύχ. (II. 120, 70,*
ἐκδ. Schmidt). „ἐξουθενούμενοι κατευτελιζόμενοι.“ *II, 120, 73.*
„ἄνθρωπον εὐτελιζόμενον ἐξουθενούμενον.“ *Εὐσταθ. (σελ. 243, 95).*
„εὐτελίζει τὸν Ὀλυμπιακὸν στέφανον, λῆρον δὲ πως ὄντα καὶ
οἷον ἐκφλυαρίζεσθαι.“ *Σχολ. Ἀριστοφ. Πλ. 589.* *Ἀντὶ τούτου*
ὑπὸ τῶν γνησίως καὶ ὀρθῶς ἐλληνιζόντων αἰέποτε ἐλέγετο φαυ-
λίξω. οἷον. „φauλίζειν εἴποις, οὐκ εὐτελίζειν.“ *Θωμ. Μάγι-*
στρος (σελ. 885). „φauλίζειν ἀττικῶς, κατευτελίζειν Ἑλληνικῶς.“
Μοῖρις (σελ. 396). „φauλίξει· εὐτελίζει, χλευάζει.“ *Μέγα Ἑτυ-*
μολογικόν. Σουΐδας. Φώτιος. „φauλίξει. εὐτελίζει ἢ διάδηλον
καὶ φανερόν ποιεῖ τοῖς αἰσχροῖς πράγμασι.“ *Ζωναρᾶ Λεξικόν*
(σελ. 1799, ἐκδ. Tittman). „ἐξεφauλίζον· εὐτελίζον.“ *Ἡσύχ. (II,*
123, 28, ἐκδ. Schmidt). „ἐφauλίζον· εὐτελίζον.“ *II, 238, 64.*
Φωτίου Λεξικόν (σελ. 234, ἐκδ. Brill). „οὐκ οἶδα ἡμῶν, ὃ ξένη,
ὅπῃ πάλιν τοὺς νομοθέτας φauλίζεις.“ *Πλάτ. Νόμ. 2, 667.*
παντάπασι τὸ τῶν ἀνθρώπων γένος ἡμῖν διαφauλίζεις.“ Νόμ.
7, 804. „τὴν δίαιτάν μου φauλίζεις.“ *Ξενοφ. Ἀπομν. 1, 6, 4.*
„τοὺς τοῖς νόμοις πειθομένους φauλίζων.“ *4, 4, 14.* „ὁ κατα-
φauλίζων μου τὸ δεῖπνον.“ *Πλουτ. Ἀλεξ. 28.* „ἡ παῖς ἐκφau-
λίσασα τῆς ὀργῆς αὐτὸν συνῆν τῷ αὐτοῦ φίλῳ.“ *Ἰωσήπ. Ἀρ-*
χαιολ. 5, 8, 6.

Ἐν τῇ εἰκοστῇ ἐβδόμῃ ἢ κατὰ τὴν ἔκδοσιν τοῦ Rose εἰκοστῇ
ἐνάτῃ τῶν Ἀνακρεοντείων ᾠδῇ ἀναγινώσκεται.

„χαλεπὸν τὸ μὴ φιλῆσαι
 „χαλεπὸν δὲ καὶ φιλῆσαι
 3 „χαλεπώτερον δὲ πάντων
 „ἀποτυγχάνειν φιλοῦντα.“

Ἐκ τῆς συνέχειας τῶν λεγομένων παντὶ τῷ προσέχοντι τὸν νοῦν καθίσταται δῆλον, ὅτι ὁ ποιητὴς ὤφειλε ὀρθῶς ἐλληνίζων ἵνα τοῦ ὑπερθετικοῦ χαλεπώτατον καὶ οὐχὶ τοῦ συγκριτικοῦ χαλεπώτερον χρῆσιν ποιήσῃται, ὡς ἡ τῶν δοκίμων συνήθεια ἔχει. οἶον. „Ἀγγελλε πασῶν ἀθλιωτάτην ἐμέ.“ Εὐριπ. Ἑλέν. 810. „πάντων ἀνθρώπων ὀλβιωτάτος.“ Ἡρόδ. 1, 30. „κακονομώτατοι (Λακεδαιμόνιοι) ἦσαν σχεδὸν πάντων Ἑλλήνων.“ 1, 65. „πόντος πελαγέων ἀπάντων πέφυκε θαυμασιώτατος.“ 4, 85. „Παυσανίαν τὸν Λακεδαιμόνιον καὶ Θεμιστοκλῆν τὸν Ἀθηναῖον λαμπροτάτους γενομένους τῶν καθ' ἑαυτοὺς Ἑλλήνων.“ Θουκ. 1, 38. „φιλολοκινδυνώτατος εἰ πάντων ἀνθρώπων.“ Δημ. Λεπτ. 501. „χαλεπώτατον δὲ τοῦτο πάντων ἐστὶ πραγμάτων.“ Ἰσοκρ. 5, 18. οὕτω καὶ τὸ περιφερόμενον „ἀνδρῶν δ' ἀπάντων Σωκράτης σοφώτατος.“ „ἀεὶ γὰρ ἢ μάλιστα πάντων πράξει καὶ θεωρήσει τὴν ἀρετήν.“ Ἀριστοτ. Ἠθ. 1, 10. „Καί μοι δοκεῖ πάντων τῶν ζώων εὐπαραλογιστότατον ὑπάρχειν ἄνθρωπος.“ Πολύβ. 5, 75, 2. „Ἐκείνου πάντων γίνετ' ὀξύτατον ὄμμα.“ Ἀπολλ. Ῥόδ. 1, 153. „Τὸ ζῆν γάρ, ὦ παῖ, παντὸς ἡδιστον γέρας.“ Στοβ. Ἀνθολ. 199, 92. „Μέγιστον δὲ πάντων πρὸς ἀνδρείαν παράγγελμά ἐστι τὸ σκοπὸν προθέσθαι τὸν κυριώτατον.“ Ἰάμβλιχος περὶ τοῦ Πυθαγορ. βίου 32. „τὸ πάντων ἀγαθώτατον.“ Κλήμ. Ἀλεξανδ. Στρωμ. 7, 7. Εἰς τῶν ἐκδοτῶν τῶν Ἀνακρεοντείων ὁ ἐν μακαρίᾳ τῇ λήξει Θεόδωρος Bergk ὀρθῶς παρετήρησε τοῦτο, ἀλλὰ καὶ καλῶς ἔπραξε μὴ ἐπιχειρήσας τὸ χαλεπώτερον διὰ τοῦ χαλεπάτατον ἀντικαταστήσαι. Πλημμελήματα περὶ τὴν γλῶσσαν εὗρηνται παρὰ τοῖς μεταγενεσιτέροις καθόλου „ὅσα τε φύλλα καὶ ἄνθεα γίγνεται ὥρη.“ Ἀλλ' ἄτοπον ἂν εἴη, εἰ ἐπεχείρει τις τὰ πλημμελήματα

αὐτῶν τῶν συγγραφέων ἐπανορθῶσαι κατὰ τὴν τῶν παλαιῶν συνήθειαν.

Ἐν τῇ τριακοστῇ πρώτῃ τῶν Ἀνακρεοντείων ᾠδῇ ἀναγινώσκεται.

„Μεσονυκτίοις ποθ' ὦραις,
 „στρέφεθ' ἡνίκ' Ἀρκτος ἦδη
 „κατὰ χεῖρα τὴν βοάτου
 „μερόπων δὲ φύλα πάντα
 5 „κέαται κόπῳ δαμέντα.“

Ἡ φράσις „Μεσονυκτίοις ὦραις“ ἔχει πλημμελῶς καὶ οὐδαμοῦ τῶν δοκίμων εὐρεται. Th. Bergk, gr. Literaturgeschichte II. 355, 85. Ἀντὶ δὲ τοῦ ἀδοκίμου τούτου ἀείποτε ἐξεφέρετο ὑπὸ τῶν παλαιῶν ὡς ἐξῆς. „πρωϊότερον μέσων νυκτῶν.“ Θουκ. 8, 101. „μέσων νυκτῶν.“ Ξενοφ. Κύρ. παιδ. 5, 3, 52. „ἀμφὶ μέσας πῶς νύκτας.“ 4, 5, 13. „περὶ μέσας νύκτας.“ Ἀνάβ. 7, 8, 12. „μέσας νύκτας γενέσθαι.“ Πλάτ. πολ. 621. „ἐποίησαν μὲν ἔξω μέσων νυκτῶν τὴν ὥραν.“ Δημοσθ. 54, 26. Ἐπὶ τίνος δὲ οἱ ἐνδοξοὶ σημασίας τῆς λέξεως ὥρας χρῆσιν ἐποιοῦντο οὐδεὶς ὁ ἀμφιβάλλων. ὥρα παρὰ τοῖς κλασσικοῖς σημαίνει πρῶτον τὰς τέσσαρας τοῦ ἐνιαυτοῦ ὥρας (καιροὺς) Γερμανιστὶ Jahreszeiten, καὶ κατ' ἐξοχὴν τὸ ἔαρ. οἶον. „ὅτε τέτρατον ἦλθεν ἔτος καὶ ἐπήλυθον ὦραι.“ Ὅμ. Ὀδ. 2, 117. „ὦραι Διός.“ Πινδ. Ὀλ. 4, 1. „περιτελλομέναις ὦραις.“ Σοφοκλ. Οἶδ. Τύρ. 156. „ὅσα φύλλα καὶ ἄνθεα γίγνεται ὥρη.“ Ὅμ. Ὀδ. 9, 51. Ἐπ' αὐτῆς τῆς σημασίας κεῖται καὶ τὸ ἐν τῇ τετάρτῃ τῶν Ἀνακρεοντείων ᾠδῇ ἀναφερόμενον χωρίον. „τὰ πρῶτ' ἡμῖν τὰ τερπνὰ ρίδα φέρουσιν ὦραι.“ Δεύτερον. τὴν ὠριμότητα, τὴν ἀκμὴν τῆς φύσεως, ἰδίως δὲ τὴν ἀκμὴν τῆς νεότητος, τὴν χάριν, τὴν καλλονήν. οἶον. „εἰς γάμου ὥρην ἀπικέσθαι.“ Ἡρόδ. 6, 61. „εἰς ἀνδρὸς ὥραν ἵχουσα κόρη.“ Πλάτ. Κριτ. 113. „οἱ τῆς σῆς ὥρας ἀπο-

λαύσσονται.“ Πλάτ. Φαῖδρ. 234. „ὥραν εἶχε.“ Ἰσοκρ. 2, 3. „οὐκ οὔσαν αὐτῷ καθ' ὥραν παῖδα.“ Πλουτ. Δημήτρ. 14. καὶ τρίτον. τὸν κατάλληλον πρὸς τι χρόνον. οἶον. „ὥρα εὔδειν.“ Ὅμ. Ὀδύσ. 11, 330. „ὥρα τάφου μνήμην τίθεσθαι.“ Εὐρ. Φοίν. 1578. „ὥρα βαδίζειν.“ Ἀριστοφ. Ἐκκλ. 30. „ὥρα ἤδη καὶ ἐπ' ἄλλο τι τρέπεσθαι.“ Πλ. Πρωταγ. 361. „καὶ γὰρ ἐμοὶ πάλαι ὥρα ἰέναι.“ Θεαιτ. 145. „μηδένα καιρόν, μηδὲ ὥραν παραλείπειν.“ Δημοσθ. 2, 23. Τὴν καθ' ὥρας διαίρεσιν ἐδιδάχθησαν οἱ Ἕλληνες παρὰ τῶν Βαβυλωνίων ὀλίγον πρὸ τοῦ Ἀναξιμένους, ὅστις καὶ τὸ πρῶτον ἡλιακὸν ὥρολόγιον κατεσκεύασεν. Κατὰ δὲ τοὺς Ἀλεξανδρινοὺς χρόνους ὁπότε κατίσχυσεν ἡ καθ' ὥρας διαίρεσις τῆς ἡμέρας, ἡ λέξις ὥρα ἥτις πρότερον γενικὴν ἐννοιαν εἶχεν, ἔλαβεν τὴν εἰδικὴν σημασίαν τῆς ὥρας ἣν σήμερον ἔχει, Γερμανιστὶ Stunde. Böckh's Encyclopäd. d. philolog. Wissenschaft (σελ. 323). οἶον. „Μεσαμβριναὶ δ' ἔσαν ὥραι¹⁾.“ Καλλιμ. Λουτρ. Παλλάδ. 73. „οὐχὶ δώδεκα ὥραι εἰσιν τῆς ἡμέρας.“ Ἰωάν. Εὐαγγέλ. 11, 9. „καὶ διαστάσης ὥσει ὥρας μιᾶς.“ Λουκ. 22, 59. „περὶ δὲ τῆς ἡμέρας ἐκείνης ἢ τῆς ὥρας οὐδεὶς οἶδεν.“ Ματθ. 24, 36. Μαρκ. 13, 32. „ἦν δὲ ὥρα τρίτη καὶ ἐσταύρωσαν αὐτόν.“ 15, 26. „ἔστι γὰρ ὥρα τρίτη τῆς ἡμέρας.“ Λουκ. Πράξ. 2, 16. „καὶ παραλαβὼν αὐτοὺς ἐν ἐκείνῃ τῇ ὥρᾳ τῆς νυκτός.“ 16, 32. „Ἐκείνην γὰρ τὴν ἡμέραν οὐκ ἐξαρκεῖν τῇ κατηγορίᾳ τέσσαρας ἔτι λοιπὰς ὥρας ἔχουσιν.“ Πλουτ. Αἰμίλ. 30. „μόλις ὥρῶν δυοῖν λόγον ἔδωκαν.“ Κάτων. 43. „ὦ βασιλεῦ, δωδεκάτης ὥρας οἰκοδομεῖν ἄρχῃ.“ Κράσσος 17. „ὥρα. τὸ δωδέκατον τῆς ἡμέρας ἀπὸ τοῦ διορίζειν τὰ διαστήματα τῆς ἡμέρας.“ Σουΐδας. „Σαββάτῳ μεγάλῳ ὥρα ὀγδόη.“ Πολύκαρπ. Τόμ. 2. 604.²⁾)

1) Hygini fab. CLXXXIII „Hororum nomina“ p. 36, 12 ed. Schmidt: alii auctores tradunt decem his nominibus: Auge, Anatole, Musice, Gymnastice, Nymphis, Mesembria etc.

2) „Ὁραι, Horae canonica seu officia Ecclesiastica, quae statis

Ἐν τῇ αὐτῇ κατωτέρῳ ῥοδῇ φέρεται.

„τότ' Ἐρως ἐπισταθεὶς μεν

„θυρέων ἔκοπτ' ὀχῆας

8 „τίς, ἔφην, θύρας ἀράσσει;

„κατὰ μεν σχίζεις ὄνειρους.“

Ὁ ἀόριστος ἐπισταθεὶς αἰείποτε εὔρηται ἐπὶ παθητικῆς σημασίας κείμενος. οἶον. „τὸν ὑπὸ Δαρείου σταθέντα ὑπαρχον.“ Ἡρόδ. 7, 105. „ὑπαρχος ἐπεστάθη Λύκος.“ Ξενοφ. Κύρ. Ἀνάβ. 3, 3, 20. „τριακόντορον ἢ ἐπεστάθη Πολυκράτης.“ 5, 1, 16. Ἀλλ' ἐκ τῶν συμφραζομένων ἔπεται ὅτι ἐν τούτῳ τῷ χωρίῳ ὁ ἀόριστος ἐπισταθεὶς ἐπὶ μέσης σημασίας κεῖται. Οὐδεὶς δὲ ὁ μὴ γινώσκων ὅτι ἐπὶ μέσης σημασίας αἰείποτε οἱ παλαιοὶ ἐχρῶντο τῷ ἀορίστῳ ἔστην. οἶον. „ὥς πυκνοὶ ἐπέστασαν ἀλλήλοισιν.“ Ὀμήρ. Ἰλ. 13, 133. „καί μοι ἐπέστη.“ Ἰλ. 20, 124. „καλὸν γὰρ ὄναρ κεφαλῇσιν ἐπέστη.“ Ἰλ. 20, 496. „Αὐτίκα δὲ οἱ εὗδοντι ἐπέστη ὄνειρος.“ Ἡρόδ. 1, 34. „πρὶν μοι τύχη τοιαύτη ἐπέστη.“ Σοφοκλ. Οἶδ. Τύρ. 777. „ἐξαίφνης ἐπιστὰς τοῖς γιγνομένοις.“ Ἰσοκρ. 8, 41. Παρασημειωτέον δ' ὅτι τὸ μέσον ῥῆμα ἐφίσταμαι αἰείποτε εὔρηται μετὰ δοτικῆς συντεταγμένον. οἶον. „θύρησιν ἐφέστατο.“ Ὀμ. Ἰλ. 11, 644. „παννυχὴ γάρ μοι Πατροκλῆος ψυχὴ ἐφεστήκει.“ Ἰλ. 23, 106. „νῦν δ' ἔμπης γὰρ κῆρες ἐφεστᾶσι θανάτοιο.“

horis in Ecclesia peraguntur, des pluribus egimus in Gloss. med. Lat. Synodus Sibae habita, apud Photium Cod. 51. καὶ ὅτι τοὺς τὰς ὥρας ψάλλοντας ἐξεμυκτήριζον καὶ διέσυρον. Vita S. Theodoraе Alexandrinaе MSS. δεῖ- σε ψάλλειν τι συνήθως καὶ τὴν ἐσπερινὴν καὶ ὀρθρινὴν δοξολογίαν ἐπιτελεῖν, πρὸς δὲ καὶ τῶν καλουμένων ὠρῶν μίαν μὴ παραλιμπάνειν. Nikon in Pandectē MS. lib. 1, serm. 98. σπούδαξε οὖν ποιεῖν τὸν κανόνα σου καὶ τὰς ὥρας τρίτην, ἔκτην, καὶ ἑννάτην.“ Du Cange, Gloss. ad Script. Med. et Infim. graecitatis, σελ. 1791.

Ίλ. 12, 326. „τίνες ἐφεστᾶσι δόμοις;“ Εὐρ. Φοίν. 284. „οὐ μὴν ἀκόμπαστος γ' ἐφίσταται πύλαις.“ Αἰσχ. ἐπτ. ἐπ. Θήβας 520. „ἐπέστησαν τοῖς βουλευταῖς.“ Θουκ. 8, 69. „αὐτὸν μετὰ τῆς ἐταιρικῆς ἵππου ἐπιστῆναι τοῖς θηρίοις.“ Πολ. 16, 18, 7. „Ἀνδροφόνῳ ὑπνώοντι νυκτὸς ἐπιστῆναί φασι Σέραπον ὄναρ.“ Anthol. Palat. 9, 378, 2. „Ἀλλ' ὁ Σέραπις ἔχρησε πάλιν διὰ νυκτὸς ἐπιστάς.“ 9, 378, 9. „ὥσπερ Ἀρτέμιδος ἐν ἐρημίᾳ κυνηγέταις ἐπιστάσης χαρίτων.“ 1, 1, 47.

Καὶ ἔτι κατωτέρω ἐν τῇ αὐτῇ ᾠδῇ φέρεται.

„ὁ δ' Ἔρως, ἄνοιγε, φησὶν.
 „βρέφος εἰμὶ, μὴ φόβησαι.
 12 „βρέχομαι δὲ κάσέληνον
 „κατὰ νύκτα πεπλάνημαι.“

Ὁ ἀόριστος ἐφοβησάμην τοῖς μὲν παλαιοῖς ἄγνωστος, τοῖς δὲ ἔπειτα σπανιώτατος ἦν. Ἀντὶ τούτου τῷ ἀορίστῳ ἐφοβήθην ἐχρῶντο. οἶον. „ὑπέμειναν ἀολλέες, οὐδ' ἐφόβηθεν.“ Ὀμ. Ίλ. 5, 498. „θεσπεσίως ἐφόβηθεν ὑφ' Ἑκτορι.“ 15, 637. κνυζηθμῷ δ' ἐτέρωσε διὰ σταθμοῖο φόβηθεν.“ Ὀδύσ. 16, 163. μηδὲν φοβηθῆς.“ Αἰσχ. Προμ. 128. „μὴ φοβηθέντες τὸ παραντίκα δεινόν.“ Θουκ. 1, 124. „φοβηθεῖς περὶ τῷ χωρίῳ.“ 2, 90. ἡλαζόνευσ' ἵνα φοβηθεῖν ἐγώ.“ Ἀριστ. Βάτρ. „φοβηθεῖς μὴ μετὰσχοι τῆς τύχης.“ Εἰρ. 606. „Ὅταν ἀποθάνωσιν οὖς ἐφοβήθη.“ Ξενοφ. Κύρ. παιδ. 8, 7, 15. „τίνα κίνδυνον φοβηθέντες.“ Ἰσοκρ. p. 364. „ἐφοβήθησαν μέγαν φόβον.“ Μάρκ. Εὐαγ. 4, 41. „τὸν φόβον αὐτῶν μὴ φοβηθῆτε.“ Ἐπιστολ. Πέτρ. 3, 14. ἱκανὴν τιμωρίαν ἔδωκε φοβηθεῖσα ἐπὶ τῇ παιδί.“ Λουκ. Ἐνάλ. διάλογ. 14, 4. „μὴ φοβηθῆς ὅτι σε αἰτιάσεται τις.“ Δίων Κάσσ. 52, 26. „στερηθήσεται τῶν ἄθλων φοβηθεῖς.“ 47, 6. Ἀλλ' ἐν τῇ προκειμένῃ ῥήσει μὴ φόβησαι μάλιστα παράδοξος φαί-

νεταί μοι ἡ σύνταξις τοῦ ἀπαγορευτικοῦ μὴ μετὰ δευτέρου προσώπου προστακτικοῦ ἀορίστου. Τὸ ἀπαγορευτικὸν μὴ ἐπὶ δευτέρου προσώπου ἀορίστου ἐξεφέρετο καθ' ὑποτακτικὴν.¹⁾ Τοῦτο δὲ τρανώτατα ἐπιβεβαιοῦται ἐκ τῶν διαφορῶν παραδειγμάτων ἅτινα ἐφεξῆς παρατίθενται. οἶον. „σὺ δὲ μὴ τι χολωθῆς.“ Ὅμ. Ἰλ. 9, 33. „μήτε μὲ κρύψῃς τοῦθ' ὅπερ μέλλω παθεῖν.“ Αἰσχ. Προμ. 628. „μήδ' ἐπιλεχθῆς.“ Ἀγαμ. 1447. μὴ λίπῃς μ' οὕτω μόνον.“ Σοφοκλ. Φιλοκτ. 468. „μὴ βράδυνε μηδὲ ἐπιμνησθῆς ἔτι Τροίας.“ 1400. „μὴ φρονήσῃς.“ Πλ. Πρωτ. 230. „ὥστε μὴ θαναμάσῃς.“ Πλάτ. Φαῖδρ. 238. Εἰς ὅμως τῶν συντακτῶν τοῦ Θησαυροῦ τοῦ Ἑρρίκου Στεφάνου, ὁ σοφὸς Hase ὑπεραπολογούμενος τρόπον τινά, ὡς ἔοικε, τοῦ ποιητοῦ διὰ τὴν ἀδόκιμον χρῆσιν τοῦ ἀορίστου ἐφοβησάμην ἀντὶ τοῦ ἐφοβήθην λέγει ὅτι οὗτος τοῦ μέτρου χάριν ἐχρήσατο τῷ μὴ φόβησαι ἀντὶ τοῦ μὴ φοβήθητι.²⁾ Ἀλλ' ἡμεῖς φρο-

1) Ἐξαίρεσιν τῆς τοῦ ἀπαγορευτικοῦ μὴ συντάξεως μετ' ἀορίστου τῆς προστακτικῆς ἀποτελοῦσι τὰ ἀκόλουθα. οἶον. „μή μοι πάτερρας ποθ' ὁμολῇ ἔνθεο τιμῇ.“ Ὅμ. Ἰλ. 4, 410. „Ἀλλὰ σὺ μὲν μήπω καταδύσειο μῶλον Ἀρηος.“ 18, 134. „σὺ δὲ μὴ χόλον ἔνθεο θυμῷ.“ Ὀδύς. 24, 248. „μὴ ψεῦσον, ὦ Ζεῦ, τῆς ἐπιούσης ἐλπίδος.“ Ἀριστοφ. Θεομοφ. 870. Ὁ στίχος οὗτος ὑποτίθεται ὡς παρωδία τοῦ ἐν Πηλεΐ τοῦ Σοφοκλέους. „μὴ ψεῦσον, ὦ Ζεῦ, μή μ' ἔλῃς ἄνευ δορός.“ Ὑπὲρ καὶ τινὰ ἄλλα ἐξ ἀμελείας τῶν ἀντιγραφῶν προελθόντα, ἅτινα ὑπὸ τῶν κριτικῶν διωρθώθησαν.

„Τὸ μὴ ἀπαγορευτικὸν ἔστι. καὶ ἐπὶ μὲν Ἑνεστώτος προστακτικῷ συντάσσεται, καὶ ἐπὶ ἀορίστου καὶ τῶν ἄλλων ὑποτακτικῷ. Οὐ γὰρ ἐρεῖς ἐπὶ ἑνεστώτος μὴ τύπῃς, ἀλλὰ μὴ τύπτε, μὴ τύψῃς ἐπὶ ἀορίστου καὶ τῶν ἄλλων χρόνων.“ Θωμᾶς Μάγιστρος.

„Τὸ μὴ ἀπαγορευτικὸν οὐ συντάσσεται ὑποτακτικοῦ ἑνεστώτι, ἀορίστῳ δέ. οἶον. μὴ ποιῇς οὐκ ἐρεῖς, ἀλλὰ μὴ ποίει, μὴ ποιήσῃς ἐρεῖς, καὶ μὴ ποιήσον οὐκ ἐρεῖς. τὸ δὲ ψεῦσον καινόν. Ἡρωδιανός.

2) Aoristi forma recentior ἐφοβησάμην unde in Anacreont. 3,

νοῦμεν ὅτι οὐδαμῶς ἐβλάπτετο τὸ μέτρον ἂν ὁ ποιητὴς ποιούμενος χρῇσιν τοῦ δοκίμου τύπου καὶ τῆς δοκίμου συντάξεως ἔλεγεν μὴ φοβηθῆς. — Ἐξ ὧσων ἐν τοῖς ἔμπροσθεν διελάβομεν ἱκανῶς ἐδηλώθη ὅτε βάρβαρος σχηματισμὸς καὶ ἡ σόλοικος σύνταξις τοῦ μὴ φόβησαι. Ἀλλὰ μὴ ἀρνούμενοι τούτοις τολμῶμεν ἔτι περαιτέρω προβῆναι. Ἡμεῖς φρονοῦμεν ὅτι ὁ ἐκδότης Στέφανος τῶν Ἀνακρεοντείων ποιημάτων ἐν τῇ προκειμένῃ ῥήσει ἐλλαβὼν τὸ ὑπὸ τοῦ ποιητοῦ γραφὲν ὡς μὴ καλῶς ἔχον καὶ ὡς σφάλμα ἐξ ἀμελείας τῶν ἀντιγραφῶν προελθόν, καὶ ἐπιχειρήσας τοῦτο διορθῶσαι διτιπῶ ἅμα τε καὶ δεινῶ ἀμαρτήματι περιέπεσεν. Ἡμεῖς διατεινόμεθα ὅτι, ὡς ἐκ τῶν συμφραζομένων ἐξάγεται ἐνεστῶς τῷ προκειμένῳ χωρίῳ ἀρμόζει, καὶ ὅτι τὸ ἐν τῷ κώδικι φερόμενον μὴ φοβῆσαι ὅπερ ὁ Στέφανος μετέβαλεν εἰς μὴ φόβησαι, αὐτὴ ἡ γραφὴ τοῦ ποιητοῦ τυγχάνει οὕσα. Ὁ ἐκδότης Στέφανος τῶν Ἀνακρεοντείων ποιημάτων βουλούμενος τὸ μὴ φοβῆσαι εἰς μὴ φόβησαι μετατρέψαι οὐ μόνον ἐποίησατο χρῇσιν τοῦ ἀορίστου ἐφοβησάμην βαρβάρου ὄντος ἀλλὰ καὶ τῆς τῶν μεταγενεστέρων συνηθείας ἐπελάθετο. Ἡ σόλοικος σύνταξις τοῦ ἀπαγορευτικοῦ μὴ μεθ' ὑποτακτικῆς ἐνεστῶτος οὐ μόνον τοῖς καταλογάδην τῶν μεταγενεστέρων, ἀλλὰ καὶ ἐκείνοις οἵτινες εἰς ποιητικὸν ὕψος ἡβουλήθησαν ἀρθῆναι συνήθης ἦν. οἶον. „μὴ μοι βροτολογιὸν αἰδέσθης.“ Ὀππιαν. Κυνηγ. 1, 29. „μὴ κοτέης ὅτι, ταῦρε, τεὴν χρύσωσα κεραίην.“ Νόνν. 11, 200. „μὴ φθονέης ὅτι ... ἐμοὶ μὴ δάκρυα λείβης.“ 11, 321. „καὶ μὴ πελάζῃτ' ἐγγύς.“ Χριστ. Πάσχ. 1244.¹⁾ „Κλέανδρε, μὴ συνδακρύης.“ Νικ. Εὐγεν. 3, 343. „μὴ κρύπτῃς τὸν ἔρωτα, Φιλόκρατες.“ Στράτων Anthol. palat. 12, 16 (edit. Jacobs). „μὴ μέμφῃ μοίῳ, μὴ θεοὺς μηδέν.“ 14, 70. „μηδὲ Μενεχμείους κωνοτο-

11. Βρέφος εἰμί. μὴ φόβησαι, metri caussa dictum pro φοβήθητι.“
Θησαυρὸς τῆς Ἑλληνικῆς Γλώσσης. (Τόμ. VIII, σελ. 963.)

1) ὑπάρχει καὶ γραφὴ „μὴ πελάζει“.

μεῖν τριάδας δίζηαι.“ Ἐρατοσθένης Anthol. palat. appendix 25 (σελ. 762, ἔκδ. Jacobs). „μή με ἐκδικῆς.“ Τωβίτ. 3, 3 (παλαιὰ Διαθήκη). „μὴ μεγαλορρημονῆς ἐν ἡμέρᾳ θλίψεως.“ Ὅβδ. 1, 12. „ὅπισω θεῶν ἀλλοτριῶν μὴ πορεύσθε.“ Ἰερεμ. 7, 6. „μὴ διαβάλλητέ μου τὸν βίον.“ Λιβάνιος 4, 215, 12. „μὴ τοίνυν νομίζετε τοὺς μὲν . . .“ 4, 363, 18. „καὶ νῦν μὴ μοι στρέφης ἄνω καὶ κάτω τοῦ νοῦ μου τὰς συλλαβάς.“ 4, 456, 5. „μήτε ἀδικεῖν ἐθέλῃς, μήτ’ οὖν ἀδικοῦντα ἐάσης.“ Χρησμ. Σιβυλλιακ. 2, 77. „μηδὲ θέλῃς πλουτεῖν.“ 2, 109. „μὴ ἕτερον κεύθῃς κραδίη νόον.“ 2, 120. „Ἀλλὰ σὺ μὲν φύγε, λίπε δ’ αὐτόν, μηδὲ θέλῃς μενέειν, μηδὲ δούλειος ὑπάρχειν.“ 11, 214. „φάσμασι μὴ φθογῆς νυκτεροφοίτοις θυμὸν ἐμὸν βαλέειν ἡδὺ γελῶσα.“ Λέων Μάγιστρος 1, 13 (Bergk. poetae lyrici Graeci 4, σελ. 355). „μὴ ἐπιχαίρης αἵμασι.“ Γεωργ. Κεδρ. I (σελ. 686, ἔκδ. Βόννης). Σημειωτέον δ’ ἐνταῦθα ὅτι καὶ ἐν τῇ καθωμιλημένῃ νέᾳ γλώσσῃ ἡ τοῦ ἀπαγορευτικοῦ μὴ σύνταξις μεθ’ ὑποτακτικῆς ἐνεστώτος ἐπεκράτησεν. Οὕτω λέγεται. μὴ φοβῆσαι, μὴ τυραννῆσαι, μὴ λυπῆσαι, μὴ παίζειν, μὴ ὑπάγῃς, μὴ πράττειν, καὶ οὕτω καθεξῆς.

Καὶ ἔτι κατωτέρω ἀναγινώσκεται.

„φέρε, φησὶ, πειράσωμεν.

25 „τόδε τόξον, εἴ τί μοι νῦν

„βλάβεται βραχεῖσα νευρῇ“

Ὁ ἀόριστος ἐβρέχην ἄχρηστος παρὰ τοῖς δοκίμοις ἐστίν.
Ὁ ἀρχαιότερος ¹⁾ καὶ ὀρθότερος τύπος ἐστὶν ἐβρέχθην. οἶον.

1) „de aoristis passivi ἐβρέχην et ἐβρέχην antiquiores scriptores quique eos imitantur priorem alteri praeferunt.“

Θησαυρός τῆς Ἑλληνικῆς Γλώσσης.

„μέθῃ δὲ βρεχθεὶς τῆς ἐμῆς μητρὸς πόσις ὁ κλεινός, ὡς λέγουσιν, ἐνθρόσκει.“ Ἐνρ. Ἡλέκτ. 326. „καὶ τῶν διαβαινόντων τὸν ποταμὸν οὐδεὶς ἐβρέχθη ἀνωτέρω τῶν μαστῶν ὑπὸ τοῦ ποταμοῦ.“ Ξενοφ. Ἀνάβ. 1, 4, 17. „μήπω, μήπω γε, πρὶν ἂν τουτὶ πτύξωμαι, μὴ καταβρεχθῶ.“ Ἀριστοφ. Νεφ. 267. Ὁ Ἀριστοτέλης ὅστις οὐ πᾶν περὶ τὴν γλῶσσαν καθαρεύει ἅπαξ μὲν τοῦ τύπου ἐβράχην ποιεῖται χρῆσιν, πλεονάκως δὲ τοῦ ἐβρέχθη. οἶον. „βραχεῖσά τε γὰρ ἡ ὕλη καὶ ἐν τῷ ἐνόντι θερμῷ πέψασα τὴν ἐν αὐτῇ γινομένην ἀτμίδα ἀφίησι.“ Ἀριστ. πρόβλ. 12, 3. „τὸ ἄλφιτον βρεχθέν.“ πρόβλ. 12, 9. „ἐὰν γὰρ βρεχθῇ ἢ ἄλλως πως ξηγώσασα ἐλβάλῃ ἢ ὅρως.“ περὶ Ζώων γενέσ. 3, 4. „διὰ τί οἱ μὲν ψυχροὶ ἄρτοι ἂν βρεχθέντες ἄψωνται ἀλλήλων οὐ συνέχονται.“ πρόβλ. 21, 6. Οἱ δὲ μεταγενέστεροι μεταχειρίζονται ἀμφοτέρους τοὺς τύπους. οἶον. „ἀποβρεχθέντα ἐν ὕδατι ἐπιρρύτω.“ Θεοφρ. περὶ φυτ. Ἱστορ. 5, 9, 5. „Σμύρνα καταβραχεῖσα μελικράτῳ.“ Αἴτια φυτικ. 6, 17, 2. „Ἀλφίτα αἰγείῳ ζωμῷ διαβραχέντα.“ Αἰλιαν. περὶ Ζώων 1, 23. „ἀποβραχεῖς δὲ ἐν ὁμβρίῳ ὕδατι αἰμοπτυνῖκούς ὠφελεῖ.“ Διοσκουρ. περὶ ὕλης ἱατρικῆς 1, 152. „διαβρεχθείσης κράμβης.“ Γεωπονικ. 17, 17, 2. „διαβραχείσης σταφίδος.“ 17, 6, 19. „ὕδωρ πικρῶν θέρμων ἀποβραχέντων.“ 18, 15, 2. „Ἀλφίτα μετὰ καρδάμου σπέρματος σὺν οἴνῳ βραχέντα ὕδατι.“ 14, 9, 3. „Κόνις προαποβραχεῖσα.“ 14, 9, 5. „φακὴ ἐν ταῖς θήκαις προβραχεῖσα χλιαρῷ ὕδατι μετὰ νίτρου σπειρομένη.“ 2, 37. „ἐρεβίνθους ὁμοίως προ-

„Σημεῖωσαι δὲ καὶ ὅτι φιλεῖ Ὅμηρος στρεφθέντα λέγειν, οὐ μὴν στραφέντα, ὡς καὶ Εὐριπίδης θρεφθῆναι εἶπεν ἀντὶ τοῦ τραφῆναι. Προτιμῶνται γὰρ οἱ σοφοὶ τὴν καίριον τραχυφωνίαν τῆς ἀκαίρου λειότητος, ὡς δηλοῖ καὶ τὸ βρεχθῆναι τὴν γῆν παρὰ Δίῳ ἀντὶ τοῦ βραχῆναι, καὶ τὸ θαφθεῖσι παρ' Ἡροδότῳ ἀντὶ τοῦ ταφεῖσι, καὶ χλανιδίων ἔσω κρυφθεῖς παρ' Εὐριπίδῃ καὶ βλαφθεῖς παρὰ τῷ ποιητῇ ἀντὶ τοῦ βλαβεῖς.“ Εὐσταθίου παρεκβολαὶ εἰς τὴν Ὅμηρου Ἰλιάδα. 519.

βραχέντας μετὰ νίτρου σπείρουσιν.“ 2, 36, 3. „βραχεῖς γὰρ ὁ βλαστὸς ἀσθενέστερος γίνεται καὶ εὐθλαστος.“ 9, 17, 3.

Ἐν τῇ τριακοστῇ πέμπτῃ τῶν Ἀνακρεοντείων ᾠδῇ εὐρεται.

„Ἐρως ποτ' ἐν ῥόδοισιν
 „κοιμωμένην μέλιτταν
 „οὐκ εἶδεν, ἀλλ' ἐτρώθη
 4 „τὸν δάκτυλον· Παταχθεῖς
 „τὰς χεῖρας ὠλόλυξεν.“

Ὁ παθητικὸς ἀόριστος ἐπατάχθη μετοχὴ παταχθεῖς βάρβαρος καὶ τοῦ παρηγμακότος Ἑλληνισμοῦ ἰδιὸς ἐστίν. οἶον. „πύξ ὡς ὀρεῖς παταχθέντος ἐς τὴν γνάθον.“ Λουκιαν. Ἀνάχαρ. 3. „οἳ γε οὐδέ κατὰ κόρῃς παταχθῆναι τολμήσαιεν ἂν μίαν πληγὴν.“ 40. „Τῷ λόγῳ τὴν ψυχὴν ὥσπερ ὑπὸ μύωπος παταχθεῖς.“ Ἀχιλλ. Τάτιος 7. 3. Ἀντὶ τούτου τῷ ἀορίστῳ ἐπλήγην (πλήσσω ἢ πλήττω) αἰέποτε οἱ παλαιοὶ ἐχρῶντο. οἶον. „Διὸς πληγέντι κεραυνῷ.“ Ὀμήρ. Ἰλ. 15, 117. „Διὸς πληγεῖσα κεραυνῷ.“ Ὀδύσ. 12, 416. „πληγεῖς θεοῦ μάστιγι.“ Αἰσχ. ἐπτ. ἐπὶ Θῆβ. 590. „παίσαντές τε καὶ πληγέντες.“ Σοφοκλ. Ἀντιγ. 172. „τῆς ἀνδροφθόρου πληγέντ' ἐχίδνης ἀγρίῳ χαράγματι.“ Φιλοκτ. 267. „φθινάσιν πληγεῖσα νόσοις.“ Ἀντιγ. 818. „πληγεῖς ταῖς εἰρεσιώναις.“ Ἀριστοφ. Σφήκ. 399. „Ὅταν πον ἡμῶν δάκτυλός μου πληγῇ.“ Πλάτ. πολιτ. 5. 462. „ὥσπερ ὑπ' ἀγαθοῦ πύκτου πληγεῖς.“ Πρωταγ. 339. „ὁ δὲ ἵππος πληγεῖς σφαδάζων ἀποσείεται τὸν Κῦρον.“ Ξενοφ. Κύρου παιδ. 7, 1, 13. „εἷς μὲν λόγῳ πληγεῖς ἔπεσεν.“ Διοδ. 20, 52. Ἐν τέλει παρατιθέμεθ' αἱ τινὰ παραδείγματα ἐξ ὧν ἡλίου φαινότερον ἢ τε ἐνεργητικὴ καὶ παθητικὴ χρῆσις τοῦ ἀορίστου τοῦ ῥήματος πατάσσω ἀποδείκνυνται, οἶον. „πότερον πρότερος ἐγὼ ἐπλήγην ἢ ἐπά-

ταξα, εκείνη μᾶλλον ἂν ᾔδει.“ *Λυσίου* 4, 5.¹⁾ „όπόταν ὁ μὲν πληγῇ, ὁ δὲ πατάξῃ“ *Ἀριστοτ. Ἠθικ. Νικομ.* 5, 7. „Αὐτὸ καὶ ἡ μέλλει πατάξειν (ὁ κεραυνὸς) κινεῖται πρὶν πληγῆναι.“ *Ἀριστοτ. Μετεωρολ.* 3, 1.

Ἐν τῇ αὐτῇ κατωτέρω ῥοῇ φέρεται.

5 „δραμῶν δὲ καὶ πετασθεῖς,
„πρὸς τὴν καλὴν Κυθήρην
„ὄλωλα, μᾶτερ, εἶπεν
„ὄλωλα κάποθνήσκω.“

Οἱ μεταγενέστεροι οὔτινες τὰ πάντα συνέχεον ἐκ ψευδοῦς ἀναλογίας ὀρμώμενοι παρελάμβανον τὸν ἀόριστον ἐπετάσθην

1) Ubi τύπτειν ferire cominus significat perpetuus usus est aoristi ἐπάταξα et in forma passiva ἐπλήγην, quae formae saepe componuntur, ut cognatio appareat, ut in *Lysia* IV. 15. πότερον πρότερον (πρότερος) ἐπλήγην ἢ ἐπάταξα . . . quemadmodum in orat. I. §§ 25 et 27 respondent sibi inter sese πατάξας καταβάλλω et πληγείς κατέπεσεν. Sic XIII. 87. εἰάν τις ξύλῳ ἢ μαχαίρᾳ πατάξας καταβάλῃ et 71. ὁ Θρασύβουλος τύπτει τὸν Φρόνιχον καὶ καταβάλλει πατάξας. *Demosth.* p. 526 μεθύων ἐπάταξέ τινα. ἐδόκει ὕβρει καὶ οὐκ οἴνω τύπτειν. p. 1264 τῷ πατάξαντι τύπτειν παρεκλεύετο. *Demosth.* p. 526. τὸν θεσμοθέτην ὃς ἔναγχος ἐπλήγη, et mox ὁ τὸν θεσμοθέτην πατάξας. *Thucyd.* VIII. 92. ὁ Φρόνιχος πληγείς ἀπέθανε παραχρῆμα, καὶ ὁ πατάξας διέφυγεν. *Aristoteles Rhet.* I. 15. εἰ ἰσχυρὸς ἀσθενῇ πατάξαι ἢ πληγῆναι προκαλέσαιο. In talibus *ἔπαισα* populus non dicebat, ut poëtae lubenter ita loquebantur. πάταξον μὲν ἄκουσον δὲ *Themistocles* dixit. *Sophoclis Electra.* παῖσον, εἰ σθένεις, διπλῆν. hinc παίσας et πληγείς in tragoedia opponuntur, ut πατάξας et πληγείς in sermone quotidiano.” *Cobet.* variae lectiones (σελ. 336).

ὡς ἰσοδύναμον τῷ ἀορίστῳ ἐπτόμην, (ἐκ τοῦ πέτομαι) ἐφ' ἧς σημασίας καὶ ἐνταῦθα κεῖται. Cohet. variae lect. (σελ. 306). Ἀλλ' ἐπὶ τίνος οἱ ἔνδοξοι σημασίας τοῦ ἀορίστου ἐπετάσθην χρῆσιν ἐποιοῦντο οὐδείς ὁ μὴ γινώσκων. Πετάννυμαι (ποιητικῶς πίτναμαι) ἐπετάσθην σημαίνει παρ' αὐτοῖς ἀπλοῦμαι, ἐξαπλοῦμαι, ἡπλώσθην, ἐξηπλώσθην, ἀνεώχσθην. οἶον. „πετασθεῖσαι τεῦξαν φάος.“ Ὀμήρ. Ἰλ. 21, 538. „πετάσθησαν δέ οἱ ὦκα.“ Ὀδύσ. 21, 50. „ἀμφὶ δὲ πέπλοι πέπτανται.“ Ἰλ. 5, 195. „πεπταμένας ἐν χερσὶ ἔχετε πύλας.“ Ἰλ. 21, 531. ἐνθ' ἀναπεπταμένοι . . . θύραι.“ Πινδ. Νεμ. 9. 2. Καὶ τίς ἀγνοεῖ τὸν παρ' Ἡροδότῳ χρησμὸν;

„Ερριπται δ' ὁ βόλος τὸ δὲ δίκτυον ἐκπεπέτασται,
„θύννοι δ' οἰμήσουσι σεληναῖης διὰ νυκτός“ Ἡροδ. 1. 62.

Τὰ πρῶτα παραδείγματα τοῦ ἐπετάσθην ἀντί τοῦ ἐπτόμην ἀπαντῶσι παρ' Ἀριστοτέλει οἶον. „διατρίβουσιν δ' οἱ κηφῆνες τὰ μὲν πολλὰ ἔνδον. ἐὰν δ' ἐκπετασθῶσι, προσφέρονται ῥύβδην ἄνω πρὸς τὸν οὐρανόν.“ Ἀριστοτ. περὶ Ζῴων Ἱστορ. 9, 40, 5. „Καὶ οὐ θιγγάνει ἄλλου γε, ἕως ἂν εἰς τὸ σμῆνος εἰσπετασθῇ.“ 9, 40, 7. „Οὐδὲν σὲ κωλύει ἤδη ῥήτορα δοκεῖν μιᾶς, οὐδὲ ὅλης ἡμέρας ὑπερπετασθέντα τὸ ὄρος ἐκ Περσῶν εἰς Αἴγυπτον.“ Λουκιαν. ῥητ. διδασκαλ. 6. „ἀπεφαίνετο γὰρ ἐπὶ δρακόντων ὀχουμένην τὴν Ἀρτεμιν δι' αἴρος ὑπερπετασθῆναι πολλὰ μέρη τῆς οἰκουμένης.“ Διόδ. Σικελ. 4, 51, 4. „πολλῶν ὀρνέων εἰς τὴν οἰκίαν καταπετασθέντων μετ' ἐκείνων ἐκπετασθῆναι.“ 2, 20. „Καὶ ἀναπετασθεῖς ἐπὶ τοῦ τέγους ἐαντὸν ἐκάθισεν.“ Αἰλιαν. περὶ Ζῴων. 8, 22. „μιᾶς προπετασθείσης ἐκ τοῦ πελάγους περιστερᾶς.“ Ἀθην. 395, 1. „Καταπετασθῆναι καὶ καθεσθῆναι.“ Σχολ. Θεοκρ. 15, 64. „Καὶ ἀσπίδα διέτρησε καὶ θώρακα βαρυσίδηρον διατεμόντα ἐκείθεν διὰ θατέρου μέρους ἐξεπετάσθη.“ Ἄννα Κομνηνῇ. II. (σελ. 43, 9.). Οἱ ἔσχατοι τῶν

μεταγενεστέρων ἔλεγον ἐπέτασα ἀντὶ τοῦ ἐπτόμην, ἔτι δὲ πετάω-ω ἀντὶ τοῦ πέτομαι¹⁾).

Ἐν τῇ τριακοστῇ τετάρτῃ ᾠδῇ, κατὰ δὲ τὴν ἔκδοσιν τοῦ Rose τριακοστῇ ἕκτῃ ἀναγινώσκεται.

„ὁ πλοῦτος εἰ γε χρυσοῦ
„τὸ ζῆν παρεῖχε θνητοῖς,
„ἐκαρτέρουν φυλάττων
„ἔν', ἂν θανεῖν ἐπέλθῃ,
„λάβῃ τι καὶ παρέλθῃ.

Ἐν τῷ προκειμένῳ ὑποθετικῷ λόγῳ, ὡς παντὶ συμφανές ἐστιν, ἡ συνέπεια ἦγουν ἡ ἀπόδοσις παρίσταται ὡς ἐνδοιαστή. Ὅθεν ὀρθῶς ἐκφραζόμενος ὁ ποιητής ὤφειλεν ἐνεργεῖν ταύτην μετὰ τοῦ ἂν (ἐκαρτέρουν ἂν) ὡς ἡ φύσις τοῦ Ἑλληνος λόγου διδάσκει. Τοῦ εἶδους τούτου τοῦ ὑποθετικοῦ λόγου παρατιθέμεθα παραδείγματά τινα πρὸς σαφεστέραν τοῦ πράγματος κατανόησιν. „εἰ γὰρ ἐπὶ Κόρινθον ἐκέλευον σφίσιν οἱ Κερκυραῖοι ξυμπλεῖν, ἐλύντ' ἂν αὐτοῖς αἱ πρὸς Πελοποννησίους σπονδαὶ Θουκ. 1, 44. „εἰ ἦσαν ἄνδρες ἀγαθοί, ὡς σὺ φῆς, οὐκ ἂν ποτε ταῦτα ἔπασχον.“ Πλάτ. Γοργ. 516. „εἰ μὴ ἐτύγχανεν αὐτοῖς ἐπιστήμη ἐνοῦσα καὶ ὀρθὸς λόγος, οὐκ ἂν οἷοί τ' ἦσαν τοῦτο

- 1) „ἀναπτομένας, ἀναπετασθεῖσας“
„πταμένη, πετασθεῖσα, διελθούσα.“
„ἐκπτήσονται, ἐκπετασθήσονται.“

Ἡσύχιος (ἔκδοσ. Schmidt.)

„ὑπερπταίη. ὑπερπετασθῇ.“ Σουΐδας.

„πέτομαι ἐν τῷ ο, καὶ πέτεται Ἀττικοί, πέταμαι ἐν τῷ α καὶ πέταται Ἑλληνες.“ Μοῖρις.

„πέταμαι οὐδεὶς τῶν ῥητόρων εἶπεν ἀλλὰ πέτομαι“ Θωμᾶς Μάγιστρος.

ποιήσιν.“ Πλάτ. Φαιδ. 73. „οὐκ ἂν (ἡγνοεῖτο) εἰ γέ που τὸ φαίνεσθαι αὐτοῖς προσῆν, προσῆν δ' ἂν, εἴπερ τὸ πρέπον καλὸν ἦν καὶ μὴ καλὰ ἐποίει εἶναι ἀλλὰ καὶ φαίνεσθαι.“ Πλάτ. Ἰππίας Μείζ. 294. παράβαλλε Ἀλκ. 1, 111, Πρωταγ. 322. „εἰ καὶ τὴν ξυνουσίαν ὦν τινὸς ἀξίαν εἶναι, καὶ ταύτην ἂν οὐκ ἔλαττον τῆς ἀξίας ἀργύριον ἐπράττου. „Ξενοφ. Ἀπομν. 1, 6, 12. παράβαλλε. 2, 6, 26, 4, 3, 3.

Ἐν τεσσαρακοστῇ τῶν Ἀνακρεοντείων ᾠδῇ ἀναγινώσκεται.

„ποθέω μὲν Διονύσου
„φιλοπαίγμονος χορείας.
„φιλέω δ' ὅταν ἐφήβου
„μετὰ συμπότου λυρίζω“

Τὸ ῥῆμα λυρίζω, ἐκ τοῦ ὀνόματος λύρα, οὐ μόνον ἀνάτικον ἀλλὰ καὶ βάρβαρόν ἐστιν. Ἀνήκει τοῖς μεταγενεστέροις οἷτινες πολλαχῶς τὴν ἑλληνικὴν γλῶσσαν διέφθειραν καὶ ἀσχήμονα κατέστησαν. οἶον¹⁾. „Τὸν μουσικὸν λυρίσαι καὶ ᾄσαι.“ Πλουτ. Ἡθικ. 1037. „ἤκουσα τῶν Στασιχόρου θυγατέρων ποιήματα λυρίζουσῶν. Φάλαρις.“ Ἐπιστ. 2. „λυγρὸν μέλος λυρίζων.“ Κωνσταντ. Σικελιώτης. Poetae lyrici Graeci vol. III. (σελ. 352, 35). „ἐθέλω μέλη λυρίζειν.“ Λέων Μάγιστρος. (σελ. 361, 16). „Οἱ παλαιοὶ ἀντὶ τούτου τοῦ ῥήματος κιθαρίζω χρῆσιν ἐποιοῦντο, ὡς δηλοῦται ἐκ τῶν παρατιθεμένων χωρίων.“ οἶον²⁾. „λύρη δ' ἐρατὸν κιθαρίζων στῇ ῥ' ὄγε θαρ-

1) Οἱ τεχνῖται λυρῶδοί, κιθαρῶδοί, κιθαρισταί, κιθαρίστριαι ψάλλται, ψάλλτριαι, καὶ τὰ ῥήματα λυρίζειν, κιθαρίζειν, ψάλλειν, ὡς Ἀριστοφάνης, βαρβιτίζειν.

Πολυδεύκους ὀνομαστικόν. 4, 63.

2) „Καὶ κιθάραν μὲν λέγοντες λέγουσι καὶ κιθαριστήν, λύραν δὲ λέγοντες λυριστήν οὐ λέγουσιν.“

Ἑλλάδιος ἐν τῇ βιβλιοθήκῃ Φωτίου. (σελ. 529).

σήσας ἐπ' ἀριστερὰ Μαιάδος υἱὸς Φοίβου Ἀπόλλωνος.“ Ὅμηρ. ὕμν. Ἑρμ. 423. „συνηρμοσμένη τῇ λύρᾳ πρὸς τὸν αὐλὸν ἐκιδάριζεν ὁ παῖς καὶ ἦσεν.“ Ξενοφ. Συμπ. 3. 1. „οἱ τὸ πρῶτον μανθάνοντες κιθαρίζειν, καὶ τὰς λύρας λυμαίνονται.“ Οἰκονομ. 2, 13. „ὥσπερ εἰ τοῦ κιθαρίζειν λαμπρὸν καὶ καλῶς αἰτιῶντο τὴν λύραν μᾶλλον τῆς τέχνης.“ Ἀριστοτ. Πολιτ. 7, 13. „ἀναλαμβάνων τὴν λύραν ἐκιδάριζεν.“ Ἀθην. 14. Παρατηρητέον ἐνταῦθα ὅτι τὰ ῥήματα φορμίζω καὶ κιθαρίζω ἐπὶ γενικωτέρας σημασίας λαμβάνονται. οἶον. „φόρμιγγι λιγείῃ ἱμερόεν κιθάριζε.“ Ὅμηρ. Ἰλ. 18, 569. „κῆρυξ δ' ἐν χερσὶν κίθαριν περικαλλέα θῆκεν Φημίῳ ὃς ρ' ἦειδε παρὰ μνηστῆρσιν ἀνάγκη, ἦτοι ὁ φορμίζων ἀνεβάλλετο καλὸν αἰδεῖν.“ Ὀδυσ. 1, 155. „φόρμιγγ' ἐν χείρεσσιν ἔχων ἐρατὸν κιθαρίζων.“ Ὅμηρ. ὕμν. Ἀπολ. 515.

Ἐν τῇ πεντηχοστῇ δευτέρᾳ ἢ κατὰ Rose πεντηχοστῇ τετάρτῃ ᾧδῃ ἀναγινώσκεται.

„οὐκ ἂν δὲ ταῦρος ἄλλος
8 „ἔξ ἀγέλης ἐλασθεῖς
„ἔπλευσε τὴν θάλασσαν
„εἰ μὴ μόνον ἐκεῖνος.“

Ὁ ἀόριστος ἡλᾶσθην καὶ μετοχὴ ἐλασθεῖς πόρρω τῆς ἀκραιφνοῦς τῶν ἀρχαίων συνηθείας ἀφίσταται. οἶον „ἐν ὁδῷ συνελασθεῖς ὑπὸ χειμῶνος εἰς ἔπαυλιν ἀνθρώπου πένητος. Πλουτ. Καῖσαρ. 17. „οἱ δὲ ἐκ τῶν πατρίδων ἐξελασθέντες.“ Διοδ. 4, 67. „τὸν ἐξ ἀπάσης τῆς Ἑλλάδος ἐξελασθέντα.“ 11, 23. Παρὰ δὲ τῶν παλαιῶν αἰείποτε ἐγένετο χρῆσις τοῦ ἀορίστου ἡλᾶσθην¹⁾. οἶον. „Φοίβου καθαρμοῖς ἡλᾶθη χοιροκτό-

1) „ἀπηλάσθη ἀττικῶς, ἀπηλάσθη Ἑλληνικῶς“ (σελ. 13).

„Ἐπελαθεῖς ἀττικῶς, μετὰ δέ τοῦ σ. Ἑλληνικῶς.“

Μοῖρις (ἔκδοσις Πιέρσωνος).

νοις.“ *Αἰσχ. Εὐμ.* 283. „ὧν οὐ δικαίως ἀπελαθεῖς ξένην πόλιν
Ναίω.“ *Εὐρ. Φοίν.* 372. „πάσης διωγμοῖς ἀπηλάθῃσαν Ἑλλάδος.“
Ίφιγεν. ἡ ἐν Ταύρ. 1175. „γῆς ἐμῆς ἀπηλάθῃ.“ *Σοφοκλ. Οἰδ.*
ἐπ. Κολ. 605. „Πολυκράτεος χειρὶ πολλῇ ἀπηλάθῃσαν.“ *Ἡροδ.* 3,
54. „παῖδες ἐξελαθέντες ὑπὸ πελασγῶν.“ 4, 145. „τροχῶ γὰρ
ἐλαθεῖς κεραμικῆς ῥύμης ἄπο.“ *Ἀριστοφ. Ἑκκλ.* 4. „πολλοὺς
γὰρ τῶν πολιτῶν κἀγαθοὺς ἀπώλεσαμεν, καὶ αὐτοὶ ὑπὸ τῶν
τριάκοντα ἐξηλάθῃμεν.“ *Λυσίας.* 13, 14. „φυγῇ αἰδῶν ἐλαθεῖς“
Λιον. Ἀλ. 8, 1. „ἀπὸ ῥυτῆρος καὶ μετὰ μάλιστα ἐλαθεῖσι
τοῖς ἵπποις πρότερον διανύσαντες τὴν ὁδόν.“ 11, 33.

Ἐν τῇ πεντηκοστῇ τρίτῃ ἢ κατὰ *Rose* πεντηκοστῇ πέμπτῃ
τῶν Ἀνακρεοντείων ᾠδῇ ἀναγινώσκεται.

„Φέρε δὴ φύσιν λέγωμεν
„χαροπῆς ὅτ' ἐκ θαλάσσης
30 „δεδρῶσωμένην Κυθῆρην
„ἐλόχευσε πόντος ἀφρῶ
„πολεμόκλονόν τ' Ἀθήνην
„κορυφῆς ἔδειξεν ὁ Ζεὺς . . .“

Ὁ σχηματισμὸς τοῦ ῥήματος δροσόω-ω ἐξ οὗ παρακεί-
μενος δεδρόσωμαι, καὶ μετοχὴ δεδρῶσώμενος, νη, νον.
τερατώδης ἐστίν, οὐδέποτε ὑπῆρξεν, οὐδαμοῦ τῆς ἑλληνικῆς γῆς
ἐφάνη. Τὸν ἄγνωστον τοῦτον τύπον παρ' ἀρχαίοις καὶ νέοις,
καὶ μοχθηρὸν μόνῃ ἢ φαντασίᾳ τοῦ ποιητοῦ ταύτης τῆς ᾠδῆς
συνέλαβε καὶ εἰς τὸ εἶναι παρήγαγε. Τὸ ἐκ τοῦ ὀνόματος δρό-
σου σχηματιζόμενον ῥῆμα δροσιζῶ ἐστίν, οὔτινος οἷ τε δόκι-
μοι καὶ οἱ μεταγενέστεροι χρῆσιν ποιοῦνται, καὶ ὅπερ ἐν τῇ
καθ' ἡμᾶς συνηθείᾳ διεσφῆθη. οἶον. „τέγγουσαι νοτίοις πτερῶν
ῥανίοις χροῖα δροσιζόμεναι.“ *Ἀριστοφ. Βατραχ.* 1312. „ὁ παῖς
βεβρεγμένος καὶ κεκαλυμμένος ταῖς τῶν ἰῶν ἀκτῖσι καὶ κατα-

δεδροσισμένος.“ Σχολ. εἰς Πινδ. Ὀλ. 6, 88. „τοὺς μὲν στεφάνους τῶν κατακειμένων δροσίζουσι τοῖς μούροις.“ Ἀθην. 15. „νέφει δεδροσισμένῳ.“ Διογ. Λαερτ. 2, 7. 152. „τῶν δεδροσισμένων δένδρων.“ Πλουτ. Ἡθ. 913. „δρόσισον ψυχὰς δεινῶς διψώσας.“ Ἐπιφαν. 282. „λύει τὰ δεσμὰ καὶ δροσίζει τὴν φλόγα.“ The-saur. Hymnol. IV, 90, 101. „ὥσπερ τις ψύλλαν συντρίβων αἰσθάνεται τινος ἡδονῆς, οὕτω καὶ οὗτος οἰκείᾳ χειρὶ φονεύων ὁ φόνον ἄξιος ἐδροσίζετο.“ Δουκ. Βυζαντ. Ἱστορ. 140. „καὶ δροσίζειν νύκτα μίαν καὶ τιθέναι ἐν ἀγγελίῳ.“ Γεωπονικ. 10, 54, 3. „σπουδαιότερον δὲ χρὴ ὑπὸ τὸν ὄρθρον ἔτι δεδροσισμένα συνάγειν.“ 2, 25, 3. „οἱ διψῶντες προσέρχεσθε καὶ δροσίξεσθε τοῦ πνεύματος τὴν πόσιν.“ Κωνσταντίνου ἔκθεσις τῆς βασιλείου τάξεως. σελ. 33.

Ἐν τῇ δευτέρᾳ ἀνακρεοντείῳ ὥδῃ εὗρηται.

„φέρε μοι Κύπελλα θεσμῶν
 „φέρε μοι νόμους, κεράσσω
 5 „μεθύων ὅπως χορεύσω
 „ὑπὸ σῶφρονος δὲ λύσσης
 „μετὰ βαρβίτων αἰίδων
 „τὸ παροίνιον βοήσω.“

Τὸν μέλλοντα βοήσω ἐκ τοῦ ῥήματος βοῶ οὐδέποτε μετεχειρίσθησαν οἱ παλαιοί. Ἀντὶ τούτου ἐν χρήσει ἦν παρὰ τοῖς παλαιοῖς ὁ μέσος τύπος βοήσομαι¹⁾, ὡς δηλοῦνται ἐκ τῶν παρατιθεμένων παραδειγμάτων. οἷον. „ἐγὼ δὲ θεοὺς ἐπιβώσομαι.“ Ὀμηρ. Ὀδυσ. 1, 378. „Ἀγγέλους καταβωσομένους Λευ-

1) „βοήσεται, Ἀττικῶς, βοήσει Ἑλληνικῶς.“ Μοῖρις (σελ. 106). Περβλ. ᾄδω - ᾄσομαι (αἰίδω - αἰέσομαι), ἀκούω - ούσομαι, ἀπαντάω - ἡσομαι, ἀγνοέω - ἡσομαι, ἀπολαύω - αὔσομαι, κλαίω - αὔσομαι, ἐπαινέω - ἔσομαι, θαυμάζω - ἄσομαι, σιγάω - ἡσομαι, σιωπάω - ἡσομαι.

τυχίδεω.“ Ἡροδ. 6, 85. „παρὼν δ’ Ὀρέστης ἐγγὺς ἀναβοήσεται οὐ συνετὰ συνετῶν.“ Εὐρ. Ἰφ. ἐν Αὐλ. 465. „οἳ νῦν βοῶσιν ὡς ἐν δεινοῖς ὄντες ἐκεῖσε ἀφικομένους τὰ ἐναντία βοήσεσθαι.“ Θουκ. „καταβοήσομαι βοῶν σε.“ Ἀριστοφ. ἰππεῖς 286. „ἀναβοάσομαι τὸν εὐπαιδα καὶ μέγα βροτοῖσι φέγγος Ἀσκληπιόν.“ Πλουτ. 638. „ἐφ’ οἷς ἴσως βοήσεσθαι.“ Πλατ. ἀπολογ. 30. „μάτην γὰρ λοιδορήσεται καὶ βοήσεται.“ Δημοσθ. 2, 404. Τὸ πρῶτον παράδειγμα τοῦ μέλλοντος βοήσω ἀντὶ βοήσομαι εὐρηται παρὰ Πλουτάρχῳ. οἶον. „καταβοήσῃν αὐτοῦ πρὸς τοὺς πολίτας ὡς ἔχοντος ἀργύριον παρὰ τῶν πολεμίων.“ Βίος Θεμιστοκλ. 7. Παρὰ δὲ τοῖς λοιποῖς τῶν μεταγενεστέρων ἔτι συχνότερον ἀπαντᾷ. οἶον. „Τηλοῦ δὲ πόλις περὶ πᾶσα βοήσῃ πότμον ἐμόν.“ Ἀπολ. Ῥοδ. 3, 792. „Εγὼ δέ σου ἄλλο βοήσω πιστὸν ἐμοῦ θανάτου σημήϊον.“ Νον. Διονυσ. 5, 503. „Οὐκ εὐθὺς βοήσετε, λοιδορήσεσθε, εἰς χεῖρας τυχὸν ἐλεύσεσθε;“ Δίων Χρυσόστ. λόγ. 48, p. 238. „βοῦς βοήσῃ.“ Τζετζ. Χίλιαδ. 7, 616. „τίς ἐκτραγωδῶν ἐκβοήσῃ τοὺς φόνους.“ Thodos. Acroas. 2, 216. „αὐθις τὴν αὐτὴν ἀναβοήσῃ φωνήν.“ Λιβάνιος Τομ. 4, 550, 8. „καί τοι πρώτιστα βοήσω.“ Χρησμ. Σιβυλλιακ. (ἐκδ. Alexand. 3, 212). „ὁμῶς καὶ τῶνδε βοήσω.“ 3, 215. „τότε σοι τοιαῦτα βοήσω.“ 7, 111. „ἥξει ἀπαγγέλλουσα βροτοῖς, καὶ πᾶσι βοήσῃ.“ 1, 137. „ταῦτα βοήσουσι ψυχαὶ πιστῶν ἀνθρώπων.“ 3, 724. Ἀλλὰ καὶ βοήσομαι ἐν αὐτοῖς ἀπαντᾷ. οἶον. „Αὐλήσεις ἐπὶ πᾶσιν, ἴσον δὲ βοήσεται αὐλός.“ 3, 488. „γραφικῶς βοήσω Στεφάνου τὸ διττὸν εὖχος.“ Thesaur. Hymnolog. 43, 10. οἷάπερ Λόγον τοῦ πνεύματός μου συμβοήσουσι.“ 90, 94. „σὺν ἐμοὶ κρότους βοήσῃ.“ Ἰωανν. Γραμματ. Γάζης (Bergk. Poetae lyric. graeci, σελ. 344, 2, 14).

Ἐν τῇ τριακοστῇ ὀγδόῃ ἢ κατὰ Rose τεσσαρακοστῇ ψδῇ φέρεται.

„πρὶν ἐμὲ φθάσῃ τὸ τέλος
8 „παίξω, γελάσω, χορεύσω
„μετὰ τοῦ καλοῦ *Λυέου*.“

Ὁ μελλοντικὸς τύπος γελάσω¹⁾ ἐκ τοῦ ῥήματος γελῶ παντελῶς ἄχρηστος τοῖς ἐγκρίτοις τυγχάνει ὢν, οἵτινες τὸν μέλλοντα τοῦ γελῶ ἐσχημάτιζον ἀείποτε κατὰ μέσον τύπον γελάσομαι. οἶον. „καταγελάσεται σου τῶν λόγων.“ Πλατ. Σοφιστ. 239. „αὐτὸς γελάσομαι ἀργύριον λαμβάνων.“ Ἰων 535. „πάντες μὲν οὖν παρεμυθοῦντό τε αὐτὸν ὡς αὐθις γελασόμενοι.“ Ξενοφ. συμποσ. 1, 16. „τοὺς καταγελασόμενους ἐπὶ τῇ λεπτολογίᾳ.“ Θεμιστίας λόγ. 22, 272. Ἔοικα γοῦν γελάσασθαι οἰμοζόντων ἀκούων.“ Λουκιαν. Νεκρ. διαλ. 20, 6. „ἐγὼ δὲ γελάσομαι τότε γνωρίσας αὐτῶν ἕκαστον γυμνόν.“ Λουκιαν. Ἐνάλ. διάλ. 3, 6.

Ἐπίσης βάρβαρός ἐστι καὶ ὁ τύπος παίξω ἀντὶ παιζοῦμαι.²⁾ Ἀνεκτότερος δὲ ὁ τύπος παίξομαι.³⁾

Ἐν τῇ τρίτῃ τῶν ἀνακρεοντείων ᾧδῃ ἀναγινώσκεται.

1) „μακάριοι οἱ κλαίοντες νῦν ὅτι γελάσετε.“ Λουκᾶ Εὐαγγελ. 6, 21. „Σαρδόνιον μεῖδημα γελάσσετε, ὅπποταν ἦξη.“ Χρησμ. Σιβυλλιακ. 1, 183. (ἔκδ. Alexand.). „γελάσετε μὲν οἶδ’ ὅτι πάντες ἀκούσαντες.“ Λιβάνιος τομ. 4. 186, 30. „κατακριδεύσει. καταλαλήσει, ἐπεὶ καὶ αἱ ἀκρίδες πολὺφῶνοί εἰσιν. ἢ καταναστήσει. ἐπεὶ καὶ αἱ ἀκρίδες ἀναστήματα γῆς καὶ λόφος εἰσίν. ἢ καταγελάσει.“ Ἡσύχιος II (p. 426, 90, ἔκδ. Schmidt). „πόλλ’ ἐπὶ σοὶ γελάσουσιν ἀνάρμενος ἂν παραβάλλῃ πλώειν τὴν κώπην μηκέτι ἔχων ἐρέτου.“ Αὐτομέδ. Antholog. Palat. 11, 29. „τάχα πού σαρδάνιον γελάσεις.“ 5, 179. „οὐκ οἶμαί σε γελάσειν εὐλόγως.“ Γαληνός 10, 34.

2) „τὸ παίξωμεν οἱ Ἀττικοὶ παίσωμεν, καὶ παίσω πάλιν παιζοῦμαι.“ Σχολ. Ἀριστοφ. Θεσμοφ. 947. Ξενοφ. συμπ. 92.

3) Λουκ. διαλ. 4, 3.

„Ποίησον ἀμπέλους μοι
 „καὶ βότρυας κατ' αὐτῶν
 „καὶ Μαινάδας τρυγώσας.“

Ἡ πληθυντικὴ αἰτιατικὴ βότρυας ἔχει βαρβάρως. Τὰ εἰς
 υς λήγοντα οὐσιαστικὰ σχηματίζουνσι τὴν αἰτιατικὴν εἰς υς. Ὅθεν
 ὁ ποιητής, ὥφειλε ὀρθῶς ἐκφραζόμενος, γράψαι βότρυς. Παρα-
 τιθέμεθα δὲ ἐνταῦθα παραδείγματα τινὰ τῶν ποιητῶν καὶ τῶν
 καταλογάδην συγγραφέων πρὸς σαφεστέραν τοῦ πράγματος κατα-
 νόησιν. οἶον. „πολλὰς δὲ κλιτῦς τότ' ἀποτιμήγουσι χαράδρας.“
 Ὅμ. Ἰλ. 16, 390. „πολλὰς δὲ δρυς ἄζαλέας, πολλὰς δέ τε πεύ-
 κας ἐκφέρειται.“ Ἰλ. 11, 494. „αὐτίκ' ἄρα δρυς ὑψικόμους τα-
 ναήκει χαλκῷ τάμινον ἐπειγόμενος.“ Ἰλ. 23, 118. „καὶ τὰς δρυς
 τὰς μεγάλας βάλλει (κεραυνός).“ Ἀριστοφ. Νεφ. 402. „γραπτῦς
 ἀλεείνων χειρὶδὰς τ' ἐπὶ χερσὶ βάτων ἔνεκ.“ Ὀδυσ. 24, 299.
 „ἀσπίδας ἵτους οὐκ ἐχοῦσας.“ Ἡροδ. 7, 89. „ἐκ δὲ νέκυς οἴκων
 φόρεον καὶ θάπτον ἕκαστος.“ Ὅμ. Ὀδυσ. 24, 417. „ἰχθῦς ὄρ-
 νιθάς τε φίλας ὅ,τι χεῖρας ἔκοιτο.“ Ὀδυσ. 12, 331. „ἰχθῦς και-
 νοὺς παρέθηκεν.“ Ἀριστοφ. Ἰππεῖς 816.¹⁾ „νῦν δὲ τοὺς στάχυς
 ἐκείνους οὖς ἐκεῖθεν ἤγαγεν ἐν ξύλῳ δήσας ἀφαύει.“ Ἰππεῖς 393.
 „ἰχθῦς τοὺς ἀμαθεῖς καὶ ἀνοήτους λαιδοροῦντες ἢ σκώπτοντες
 ὀνομάζομεν.“ Πλουτ. sol. anim. 22. Γνωστὴ δὲ ἡ χρῆσις τῶν
 Ἀττικῶν καθ' ἣν ἔλεγον εἰς τοὺς ἰχθῦς δηλοῦντες τὸν τόπον
 ἐνθα ἐπωλοῦντο. Πολυδεύκους ὀνομαστικὸν 9, 47.

1) „ἰχθῦς ἡ αἰτιατικὴ τῶν πληθυντικῶν ἀττικώτερον ἥπερ
 ἰχθύας.“ Φρύνιχος ἐν Βεκκήρου ἀνεκδότοις (σελ. 44, 20).

